

بِسْمِ اللّٰهِ الرَّحْمٰنِ الرَّحِیْمِ

د افغانستان بانک قانون

ګڼه رسمي جريده (۸۱۹)

نېټه ۱۳۸۲/۱۱/۳۰ هـ. ش.

خواننده گرامی!



افتخار داریم که بعد از نشر "مجموعه قوانین افغانستان" با شیوه تنظیم موضوعی، اکنون به خاطر سهولت بیشتر در دسترسی شما به قوانین مورد نیاز، سلسله دیگری از قوانین نافذ کشور را با قطع کوچک جیبی در اختیار شما قرار می دهیم.

خارنپوه حبیب الله "غالب"
وزیر عدلیه

نام:	قانون د افغانستان بانک
ناشر:	وزارت عدلیه جمهوری اسلامی افغانستان
تهیه و ترتیب:	ریاست نشرات
مدیر پروژه:	قانونمل محمد رحیم "دقیق" سرپرست ریاست نشرات
تدارکات و اداری:	سید محمد هاشمی رئیس امور مالی و اداری و احمد خالد عزیز می معاون واحد پروژه بانک جهانی در وزارت عدلیه
طراح جلد و صفحه آرا:	امان الله صداقت (غیبی)، عباس رسولی و حسین امینی
مصححین:	نورعلم خان، حلیم سرورش، محمد رفیع عمری و احسان الله نیکزاد
مشاورین:	اسماعیل حکیمی و محمد یم قاسمیار
تاریخ نشر:	۱۳۹۰
تیراژ:	۵۰۰۰
چاپ:	اول (قطع جیبی)
قیمت:	۷۰ افغانی
مطبعه:	مطبعه طباعتی و صنعتی احمد
تلفن ریاست نشرات:	۰۷۰۰۵۸۷۴۵۷
وب سایت:	www.moj.gov.af

کلیه حقوق چاپ برای وزارت عدلیه محفوظ است.

پښتو فهرست

د دافغانستان بانک قانون

۲۰	لومړۍ فصل: د دافغانستان بانک تاسیس، هدفونه او دندې
۲۰	تاسیس
۲۰	اساسي هدفونه او دندې
۲۲	خپلواکي (خود مختاري)
۲۳	نړيواله همکاري
۲۳	اصطلاحگانې
۳۰	دوه یم فصل: تشکیل او اداره
۳۰	تشکیل
۳۰	د عالي شوري ترکیب
۳۱	د عالي شوري دندې:
۳۲	د عالي شوري واکونه
۳۴	د عالي شوري د غړیتوب شرایط
۳۵	د عالي شوري د غړو حقوق
۳۵	د عالي شوري د غړو د واک سلبول او ګوښه کول (برطرفي)
۳۶	د عالي شوري د غړو استعفی
۳۷	په عالي شوري کې تشه کرسی
۳۷	د عالي شوري غونډې:
۳۸	د عالي شوري د جلسو د ډول او تصمیمونو بهیر
۳۹	د ګټو (منافعو) اعلامول
۳۹	عامل هیئت
۴۰	د ټولو د رئیس واکونه

۴۰	په عامل هیئت کې غړیتوب
۴۲	د ټولو ناظر
۴۳	کارکوونکي
۴۴	کارکوونکي او استازي (نمایندگان)
۴۴	امتناع
۴۴	د گټو (منافعو) تضاد
۴۵	د اسرارو ساتل
۴۶	درېم فصل: مالي چارې
۴۶	پانگه
۴۶	د خالصې گټې یا زیان محاسبه
۴۷	د خالصو گټو تخصیص
۴۸	د خالصو زیانونو تخصیص
۴۹	په پانگه کې د کمینټ جبران
۵۱	د خالصې گټې په تخصیص کې قیود
۵۱	څلورم فصل: لومړۍ برخه پیسې
۵۱	رایجې پیسې او پولې واحد
۵۱	د بانکنوټ او سکې خپرول (نشرول)
۵۲	رایجې او قانوني پیسې
۵۲	د رایجو پیسو مشخصات
۵۳	د رایجو پیسو تولید او ساتنه (خوندیتوب)
۵۳	د رایجو پیسو تبادلې
۵۳	نامناسبې رایجې پیسې
۵۴	د رایجو پیسو موجودې او خپرونو پلان
۵۵	د خپرو شوو پیسو د حسابدارۍ کړنلاره
۵۵	د رایجو پیسو راټولول
۵۶	دوه یمه برخه: د محاسبې او ورکړې (پرداخت) وړ پیسې

۵۶	دولتي حسابونه او الزامي ورکړې.....
۵۶	په تقنيني سندونو کې ذکر شوي مبالغ، ارزښت اېښودنه او تعويض.....
۵۷	قراردادونه.....
۵۸	د رايجو پيسو په اړه آزادي.....
۵۸	د اسعاري تادياتي مکلفيت تنفيذ.....
۵۹	درېيمه برخه: جرمونه
۵۹	جعلي پيسې.....
۶۰	د پيسو جعل.....
۶۰	د جعلي پيسولرل.....
۶۱	د سکو ويلې (ذوب) کول.....
۶۱	په جريان کې اېښودل (جريان ته وړاندې کول).....
۶۲	فلزي ټوټې او توکونه.....
۶۲	له شکل څخه غورځول يا معيوبول.....
۶۳	دبانکنوتونو ورته جوړونه.....
۶۴	وسايل يا مواد.....
۶۵	له ضرابخاني څخه د ضرب وهلو د وسايلو لېږدول.....
۶۵	اعلان، سوداگري.....
۶۶	د اثبات په هکله اختصاصي حکمونه.....
۶۷	د بانکنوت، سکې، سندونو او نښو (توکونو) غير مجاز خپرول.....
۶۷	مصادره.....
۶۸	پنځم فصل: پولي دندې او فعاليتونه
۶۸	پولي سياست.....
۶۸	د آزاد بازار عمليات.....
۶۸	د بانکونو الزامي زېرمې.....
۶۹	د الزامي زېرمو له تأمينولو څخه سرغړونه.....

۶۹	د تنزیل عملیات
۷۱	د پورونو ورکول
۷۱	د تنزیل یا پور نرخونه
۷۲	شپږم فصل: د اسعارو د نرخ او کنترول سیاست
۷۲	کلي سیاستونه
۷۲	مکلفیتونه
۷۳	د تصفیې قراردادونه او نړیوالې ورکړې
۷۳	اسعاری زېرمې
۷۴	د نړیوالو اسعاری زېرمو ترلاسه کول، ساتل او لېږدول
۷۵	اسعاری بدیهیو محدود والی
۷۵	د اسعارو صرافان
۷۶	اووم فصل: له دولت سره د دافغانستان بانک اړیکې
۷۶	بانکدار، سلاکار (مشاور) او مالي استازی
۷۷	د دولتي پور اخیستنې (استقراض) په اړه مشوره او رپوټ
۷۷	د دولت امین او خزانه دار
۷۸	د مالي نمایندګۍ فعالیت
۷۸	مطلوبه معلومات
۷۸	د دولت ته د دافغانستان بانک پورونه
۷۹	د دولت د پور د بها لرونکو سندونو پېرودل
۷۹	اتم فصل: له نورو بانکونو سره د دافغانستان بانک اړیکې
۷۹	د بانکونو د جواز صادرول، څارنه او تنظیمول
۷۹	د بهرنیو بانکونو څارنیزو مقاماتو سره همکاري
۸۰	په دفترنو کې بانکي حسابونه
۸۰	وروستنۍ پور ورکونکي
۸۱	نهم فصل: ورکړه، تصفیه او تسویه
۸۱	د ورکړې سیستمونه او د هغو مجریان

۸۳	د ورکړې د سیستم سیاست.....
۸۳	د سیستم داخلي خطرونه او په تسويه کې ډاډ.....
۸۴	پولي خدمتونه.....
۸۵	متفرقه.....
	لسم فصل: د بهالرونکو سندونو خدمتونه او د هغو د لېږدولو
۸۷	سیستم.....
۸۷	د بها لرونکو سندونو د خدمتونو ثبتدل.....
۸۸	د ثبت له مقرراتو څخه معافیت.....
۸۸	تنظیم، نظارت او احتیاطي معیارونه.....
	په عامه وړاندې کونه (عرضه) او د بها لرونکو سندونو په پلورنه
۸۹	کې محدودیت.....
۹۰	د بها لرونکو سندونو د لېږدولو سیستمونه.....
۹۲	د هرې برنامو منع.....
۹۳	متفرقه.....
۹۴	دندې.....
	یوولسم فصل: حسابونه، مالي صورت حساب، پلټنې او رپوټونه.
۹۵	مالي کال.....
۹۵	د حسابدارۍ تگلاره.....
۹۵	مالي صورت حساب.....
۹۶	د حسابونو پلټل.....
۹۶	د حسابونو د صورت او راپورونو طبع کول او خپرول.....
۹۷	د پولي سیاست رپوټ.....
	دوولسم فصل: د مالي شخړو د حل کمپسيون.
۹۷	کمپسيون.....
۹۸	د کمپسيون واکونه.....
۹۹	د کمپسيون جوړښت.....

د شتمنی ثبتول او د شخړې په حل و فصل کې گډون نه کول .	۱۰۰
د کمیسیون د مسلکي غړو مکلفیتونه.....	۱۰۱
د کمیسیون طرز العمل او لایحه.....	۱۰۱
کمیسیون ته د اشخاصو احضارول.....	۱۰۱
د کمیسیون پر پکړه.....	۱۰۲
پر پرېکړو او حکمونو باندې اعتراض.....	۱۰۲
د یارلسم فصل: متفرقه حکمونه	۱۰۴
د تقدم حق.....	۱۰۴
ممنوعه فعالیتونه.....	۱۰۴
د احصائیوي اطلاعاتو راټولول.....	۱۰۶
مصئونیتونه.....	۱۰۸
د وړ ادارې معیارونه.....	۱۰۹
اماني حسابونه.....	۱۰۹
د جواز او ثبت نه لرونکي اشخاص.....	۱۱۰
سرغړونې.....	۱۱۱
د مقرراتو وضع کول.....	۱۱۱
د یوازېم فصل: انتقالی حکمونه	۱۱۱
د قرار دادونو او معاملو مرعي الاجراء والي.....	۱۱۱
د سوداگریزې بانکوالی خدمتونه.....	۱۱۱
د خپرنې خپلواکه کمیته.....	۱۱۲
تصدیو ته اسعاري حسابونه.....	۱۱۳
د جواز نوي کول.....	۱۱۴
د مالیې دوزیر په واسطه د عالی شوري د یوه غړي معرفي کول.....	۱۱۴
د تابعیت د اصل تعلیق.....	۱۱۴
په سیاسی فعالیتونو پورې د اړوندو موادو د نفاذ ځنډ پدل... ..	۱۱۴

د احتياطي مقرراتو تدريجي تطبيق ۱۱۵
د عالي شوری د غړو د تقرر په هکله حکم ۱۱۵
انفاذ ۱۱۵

فهرست (دری)

قانون دافغانستان بانک

فصل اول: تأسیس، اهداف و وظائف دافغانستان بانک.....	۱۲۴
تأسیس.....	۱۲۴
اهداف و وظائف اساسی.....	۱۲۴
خود مختاری.....	۱۲۵
همکاری بین المللی.....	۱۲۶
اصلاحات.....	۱۲۷
فصل دوم: تشکیل و اداره.....	۱۳۲
تشکیل.....	۱۳۲
ترکیب شورای عالی.....	۱۳۲
وظائف شورای عالی.....	۱۳۳
صلاحیت های شورای عالی.....	۱۳۳
شرائط عضویت شورای عالی.....	۱۳۵
حقوق اعضای شورای عالی.....	۱۳۶
سلب صلاحیت و سبکدوشی اعضای شورای عالی.....	۱۳۶
استعفای اعضای شورای عالی.....	۱۳۷
کرسی خالی در شورای عالی.....	۱۳۷
جلسات شورای عالی.....	۱۳۸
جریان، صورت جلسات و تصامیم شورای عالی.....	۱۳۹
اعلام منافع.....	۱۳۹
هیئت عامل.....	۱۳۹

۱۴۰	صلاحیت های رئیس کل
۱۴۰	عضویت در هیئت عامل
۱۴۲	ناظر کل
۱۴۳	کارکنان
۱۴۳	کارکنان و نمایندگان
۱۴۴	امتناع
۱۴۴	تضاد منافع
۱۴۵	حفظ اسرار
۱۴۵	فصل سوم: امور مالی
۱۴۵	سرمایه
۱۴۵	محاسبه منفعت یا ضرر خالص
۱۴۶	تخصیص منافع خالص
۱۴۷	تخصیص اضرار خالص
۱۴۸	جبران کاهش در سرمایه
۱۴۹	قیود در تخصیص منفعت خالص
۱۴۹	فصل چهارم
۱۴۹	قسمت اول: پول
۱۴۹	پول رایج و واحد پولی
۱۵۰	نشر بانکنوت و سکه
۱۵۰	پول رایج و قانونی
۱۵۱	مشخصات پول رایج
۱۵۱	تولید و محافظت از پول رایج
۱۵۱	تبادلۀ پول رایج
۱۵۱	پول رایج نامناسب
۱۵۲	موجودی پول رایج و پلان نشر
۱۵۲	طرز العمل حسابداری پول نشر شده

۱۵۳	جمع آوری پول رایج.....
۱۵۴	قسمت دوم: پول مورد محاسبه و پرداخت.....
۱۵۴	حسابات دولتی و پرداختهای الزامی
۱۵۴	مبالغ ذکر شده در اسناد تقنینی، ارزشگذاری و تعویض.....
۱۵۵	قراردادها
۱۵۵	آزادی در رابطه با پول رایج.....
۱۵۵	تنفیذ مکلفیت تأدیه‌ای اسعاری
۱۵۶	قسمت سوم: جرائم.....
۱۵۶	پول جعلی
۱۵۷	جعل پول.....
۱۵۷	داشتن پول جعلی.....
۱۵۸	ذوب سکه‌ها
۱۵۸	به جریان گذاشتن.....
۱۵۹	توته‌های فلزی و توکن‌ها
۱۵۹	از شکل انداختن یا معیوب کردن.....
۱۶۰	شبهه سازی بانکنوت‌ها
۱۶۱	وسائل یا مواد
۱۶۱	انتقال وسائل سکه زدن از ضرابخانه.....
۱۶۱	اعلان، تجارت
۱۶۲	احکام اختصاصی در مورد اثبات.....
۱۶۳	نشر غیر مجاز بانکنوت، سکه، اسناد و نشانه‌ها (توکن‌ها).....
۱۶۳	مصادره.....
۱۶۴	فصل پنجم: وظایف و فعالیتهای پولی.....
۱۶۴	سیاست پولی
۱۶۴	عملیات بازار آزاد
۱۶۴	ذخایر الزامی بانکها

١٦٥	تخلف از تأمین ذخایر الزامی
١٦٥	عملیات تنزیل
١٦٦	اعطای قروض
١٦٦	نرخ های تنزیل و قرضه
١٦٧	فصل ششم: سیاست نرخ و کنترل اسعار
١٦٧	سیاست های کلی
١٦٧	مکلفیت ها
١٦٨	قرار دادهای تصفیه و پرداختهای بین المللی
١٦٨	ذخایر اسعاری
١٦٩	دریافت، نگهداری و انتقال ذخایر اسعاری بین المللی
١٦٩	محدودیت بر بدیهی های اسعاری
١٦٩	صرافان اسعار
١٧٠	فصل هفتم: روابط د افغانستان بانک با دولت
١٧٠	بانکدار، مشاور و نماینده مالی
١٧١	مشوره و گزارش در مورد استقراض دولتی
١٧١	امین و خزانه دار دولت
١٧٢	فعالیت نمایندگی مالی
١٧٢	معلومات مطلوبه
١٧٢	قروض د افغانستان بانک به دولت
١٧٣	خرید اسناد بهادار قرضه دولت
١٧٣	فصل هشتم: روابط د افغانستان بانک با سایر بانکها
١٧٣	صدور جواز، نظارت و تنظیم بانکها
١٧٣	همکاری با مقامات نظارتی بانکهای خارجی
١٧٤	حسابات بانکی در دفاتر
١٧٤	آخرین قرضه دهنده
١٧٥	فصل نهم: پرداخت، تصفیه و تسویه

سیستم های پرداخت و مجریان آن	۱۷۵
سیاست سیستم پرداخت	۱۷۶
خطرات داخلی سیستم و اطمینان در تسویه	۱۷۷
خدمات پولی	۱۷۷
متفرقه	۱۷۸
فصل دهم: خدمات اسناد بهادار و سیستم انتقال آن	۱۷۹
ثبت خدمات اسناد بهادار	۱۷۹
معافیت از مقررات ثبت	۱۸۰
تنظیم، نظارت و معیارهای احتیاطی	۱۸۱
محدودیت در عرضه عام و فروش اسناد بهادار	۱۸۱
سیستم های انتقال اسناد بهادار	۱۸۲
منع برنامه های هرمی	۱۸۴
متفرقه	۱۸۴
وظایف	۱۸۵
فصل یازدهم: حسابها، صورت حساب مالی، بررسیها و گزارشها	
	۱۸۶
سال مالی	۱۸۶
روش حسابداری	۱۸۶
صورت حساب مالی	۱۸۶
بررسی حسابات	۱۸۶
طبع و انتشار صورت حسابها و راپورها	۱۸۷
گزارش سیاست پولی	۱۸۷
فصل دوازدهم: کمیسیون حل منازعات مالی	۱۸۸
کمیسیون	۱۸۸
صلاحیت های کمیسیون	۱۸۸
ترکیب کمیسیون	۱۸۹

١٩٠	ثبت دارائى و عدم اشتراك در حل و فصل منازعه
١٩٠	مكلفيت هاى اعضاى مسلكى كميسيون
١٩١	طرز العمل و لايحه كميسيون
١٩١	احضار اشخاص به كميسيون
١٩١	فيصله كميسيون
١٩٢	اعتراض بر تصاميم و احكام
١٩٣	فصل سيزدهم: احكام متفرقه
١٩٣	حق تقدم
١٩٣	فعاليتهاى ممنوعه
١٩٤	جمع آورى اطلاعات احصائى
١٩٤	مصنويتها
١٩٧	معياريهاى اداره شايسته
١٩٧	حسابات امانى
١٩٨	اشخاص فاقد جواز و ثبت
١٩٨	تخلفات
١٩٩	وضع مقررات
١٩٩	فصل چهاردهم: احكام انتقالى
١٩٩	مرعى الاجراء بودن قراردادها و معاملات
١٩٩	خدمات بانكدارى تجارى
٢٠٠	كميته مستقل بررسى
٢٠٠	حسابهاى اسعارى براى تصدىها
٢٠١	تجديد جواز
٢٠١	معرفى يك عضو شورائى عالى توسط وزير ماليه
٢٠١	تعليق اصل تابعيت
٢٠١	تاخير نفاذ مواد متعلق به فعاليتهاى سياسى
٢٠٢	تطبيق تدريجى مقررات احتياطى

حکم در مورد تقرر اعضای شورای عالی ۲۰۲

انفاذ ۲۰۲

د افغانستان بانک د قانون د انفاذ په باب د افغانستان د اسلامي
انتقالي دولت د رئیس
فرمان

گڼه: (۶۲)

نېټه: ۱۳۸۲/۶/۲۷

د اوسني عصر له غوښتنو سره د بانکي قوانينو د هم غاړې
(هم آهنگ) کولو په خاطر او په بانکي سيستم کې د بشپړې ډاډمنې او
مصوني فضا د رامنځ ته کولو، او د کورنيو او بهرنيو خصوصي پانگې
اچونې او د نورو نړيوالو مراجعو د باور د راجلبولو او هڅولو او په
اقتصادي ژوندانه کې د هغوی د فعالې ونډې اخيستنې او خصوصي
برخې ته د دولت د پام اړولو په منظور، د افغانستان بانک قانون د
توانا خدای (ج) په نامه توشېح کوم.
دغه قانون د توشېح له نېټې څخه نافذ او په رسمي جريده کې دې
خپور شي.

حامد کرزی

د افغانستان د انتقالي اسلامي دولت رئیس

د افغانستان بانک قانون

لومړۍ فصل

د افغانستان بانک تاسیس، هدفونه او دندې

تاسیس

لومړۍ ماده:

- (۱) د افغانستان بانک، د افغانستان مرکزي بانک دی.
- (۲) د افغانستان بانک، د حکمي شخصیت په توګه د بشپړو قانوني واکونو لرونکی دی، کولای شي اړوند قراردادونه عقد، منقول او غیرمنقول مالونه ترلاسه (حصول) یا پرېږدي، اړوند بهر لرونکي سندونه صادر او پورونه په مختلفو شکلونو ترلاسه او د حقوقي دعوو اړخ (طرف) واقع شي.
- (۳) د افغانستان بانک مرکزي دفتر د کابل په ښار کې دی او کولای شي، د افغانستان په دننه او بهر کې له هغو واکونو او دندو سره چې لازم یې بولي، د خپلو فرعي ارتباطي نمایندګيو دفترونه تاسیس او استازي او کارچلونکي بانکونه وټاکي.

اساسي هدفونه او دندې

دوه یمه ماده:

- (۱) د افغانستان بانک عمده هدف د کورنیو (داخلي) قیمتونو د ثبات تامینول او ساتل دي.
- (۲) د افغانستان بانک نور هدفونه چې د هغه د لومړني هدف تابع دي، له سیالیت (نقدینه ګي)، د پورونو د ورکړې له قابلیت، د بازار پر اقتصاد د ولاړ ثابت مالي سیستم له اغېزناک فعالیت څخه ملاتړ او د مصئون، سالم او اغېزمن ملي سیستم له پیاوړتیا څخه عبارت دي.

د افغانستان بانک قانون ۲۱

د افغانستان بانک د خپل لومړني هدف په پام کې نيولوسره، د دولت د کلي اقتصادي سياستونو ملاتړ کوي او دوامداره اقتصادي وده پياوړې کوي.

د يوه مسئول بانک په توگه د افغانستان بانک اساسي دندې په لاندې توگه دي:

۱- د افغانستان د پولي سياست طرح کول، ترلاسه لاندې نيول او اجراء.

۲- د افغانستان د بهرنيو اسعارو د ارزي سياست او ترتيباتو طرح کول، ترلاسه لاندې نيول او اجراء کول.

۳- د افغانستان د بهرنيو اسعارو د رسمي زېرمو ساتنه او اداره کول.

۴- د افغانستان د کاغذي پيسو او فلزي مسکوکاتو چاپول، ضربول او خپرول.

۵- د دولت بانک لرونکي (بانکدار)، سلاکار او د مالي استازي په توگه د دندو سرته رسول.

۶- د جواز صادرونو يا ثبتولو، تنظيم او پر بانکونو، د اسعارو پر صرافانو، د پولي خدمتونو پر وړاندې کونکو، د ورکړې د سيستم پر مجريانو، د بهالرونکو سندونو د خدمتونو پر وړاندې کونکو، د بها لرونکو سندونو د لېږدونې د سيستم پر مجريانو او نورو هغو اشخاصو باندې څارنه چې د افغانستان بانک کولای شي د قانون د حکمونو مطابق د هغوی څارنه وکړي.

۷- د هغو قيمت لرونکو سندونو د ورکړې او انتقال لپاره د اغېزمن او سالم سيستم جوړول، ساتنه او وده چې د دولت يا د افغانستان بانک لخوا صادر شوي وي او د ورکړې ايزو (پرداختي) معاملو او هغو معاملو د حساب تصفيه او تسويه چې په دغه ډول قيمت لرونکو سندونو کې صورت مومي.

خپلواکي (خود مختاري)

درېيمه ماده:

(۱) د افغانستان بانک د خپلو دندو د اجراء په منظور د افغانستان بانک او اړوندو بانکونو او مشتريانو تر منځ په الکترونيکي معاملوکي د آسانتياوو د برابرولو لپاره د مقرراتو د تصويب په شمول د بشپړو قسانوني واکونو لرونکی دی. د افغانستان بانک دغه مقررات، دستورالعملونه يا لارښودونه په يوه عمومي دفتر کې ثبتوي.

(۲) د افغانستان بانک، د بانکونو، د اسعارو د صرافانو، د ورکړي د سيستم د مجريانو، د پولي خدمتونو د وړاندې کوونکو، د بهالرونکو سندونو د لېږدونې د سيستم د مجريانو او نورو هغو اشخاصو چې د فعاليت جواز يې د دې قانون د حکمونو مطابق لاسته راوړي وي د افغانستان بانک لخوا يا په د افغانستان بانک کې ثبت شوي وي، د ادارو د کتنې، د حسابونو، د دفترونو د سندونو او نورو مدارکو د څېړنې واک لري او کولای شي هغه اطلاعات چې د خپلو څارنيزو مکلفيتونو په اجراء کې يې لازم و بولي، له نوموړو اشخاصو څخه لاسته راوړي.

(۳) د افغانستان بانک د خپلو هدفونو د تحقق په منظور، د دې قانون د حکمونو مطابق د بشپړې خپلواکۍ لرونکی دی او هېڅوک نشي کولای د افغانستان بانک د تصميم نيونې د هيئت غړي په خپلو دندو کې چې په غاړه يې دي، تر ناوړې اغېزې لاندې راولي او يا په بل ډول د افغانستان بانک په فعاليتونو کې مداخله وکړي.

(۴) د افغانستان بانک د عالي شوري غړي، عامل هيئت او نور کارکوونکي مکلف دي د مرکزي او بشپړې خپلواکۍ لرونکي بانک په توگه چې په بې پلوی سره د ټولو خلکو په خدمت کې دی، د

د افغانستان بانک قانون ۲۳

د افغانستان بانک وقار او شهرت ته وده او پیاوړتیا ورکړي او د هغه له معیار عمل څخه ډډه وکړي.
(۵) د افغانستان بانک د عالي شوري غړي نشي کولای د خپلو دندو د اجراء په موده کې په سیاسي فعالیتونو لاس پورې کړي.

نړیواله همکاري

څلورمه ماده:

- (۱) د افغانستان بانک، په بین الحکومتي غونډو، ټولېدنو، شوري گانو او په پولي سیاست، د جواز په صادرولو او پر بانکونو او اشخاصو باندې د څارنې په اړوندو سازمانونو کې چې د دې قانون په موجب پر هغو باندې د څارنې واک لري او په نورو هغو چارو کې چې د واک په حدودو کې یې دي، د افغانستان په استازیتوب گډون کوي.
- (۲) د افغانستان بانک کولای شي بهرنیو هېوادونو، بهرنیو مرکزي بانکونو او نورو پولي مقاماتو او نړیوالو سازمانونو ته چې د افغانستان بانک یا افغانستان په هغو کې گډون لري، بانکي خدمتونه سرته ورسوي.
- (۳) د افغانستان بانک کولای شي، د پولي نړیوالو همکاريو له لارې، د نړیوالو سازمانونو غړیتوب چې هدف یې پولي او اقتصادي ثبات دی، لاسته راوړي.
- (۴) د افغانستان بانک کولی شي د افغانستان د گډون په اړه په نړیوالو سازمانونو کې د استازي په توگه ځینې مسؤلیتونه په غاړه واخلي او راکړي ورکړي ترسره کړي.

اصطلاحگانې

پنځمه ماده:

لاندې اصطلاحگانې پدې قانون کې لاندېني مفاهیم افاده کوي:
۱- بانک:

۲۴ د افغانستان بانک قانون

هغه حکمي شخصیت دی چې د اعتباراتو یا پانګې اچونې د رامنځته کولو په منظور، له عمومو څخه خپل حساب ته، په راکړه ورکړه او د پولې سپارنو یا د بېرته ورکړې وړ وجوهو په ترلاسه کولو باندې بوخت وي.

۲- د چک نقدول:

هغه شخص ته چې د ورکړې سندونه یا زېرمه شوی ارزښت تحویلوي، د پیسو د ورکړې د سندونو یا زېرمه شوي ارزښت (دله سفرې چکونو پرته) په بدل کې د پیسو، د ورکړې د سندونو یا زېرمه شوي ارزښت د ورکړې لپاره د مزد یا اجورې ترلاسه کول دي.

۳- کالي:

پيسې، فلز، کرنیز تولیدات، جنسونه او نورې هغه شتمنۍ دي چې د اړوندو تقينني سندونو مطابق، د کاليو په توګه پېژندل شوي وي.

۴- د اسعارو تبادله:

د یوه هېواد په پیسو باندې د بل هېواد په پیسې د بدلولو له لارې د عوایدو لاسته راوړل دي.

۵- د پور بها لرونکی سند:

د معاملي وړ پور سند، د هغه معادل سند او د معاملي وړ هغه سند دی چې د ګډون یا تبادلې د ژمنې په واسطه د پور د معاملي وړ بل بها لرونکي سند د حاصلولو حق ورکړي. د پور په بها لرونکو سندونو کې، په دفتر کې ثبت شوی سند هم شامل دی.

۶- مشتق:

د دمخه پېرودني قرارداد، مستقبلي، اختیار او د معاملي وړ نور قراردادونه دي چې د هغو لرونکي د لاندې امتیازونو مستحق ګرځي:

- د بها لرونکي سند یا د بها لرونکو سندونو یا کاليو د مجموعې حاصلول.

د افغانستان بانک قانون ۲۵

- د نقدو پیسو ترلاسه کول دي چې د بها لرونکي سند يا کاليو يا د بها لرونکو سندونو يا کاليو د مجموعې د يوه راتلونکي قيمت يا راتلونکي ارزښت په اړه ټاکل کېږي.

- د نقدو پیسو د يوه مبلغ ترلاسه کول دي چې د ټکټانې د نرخ يا د اسعارو د مبادلې د قابل معامله د قيمتونو د شاخص يا نرخ يا د ټکټانې د نرخ د ارزښت، د اسعارو د مبادلې، د بها لرونکو سندونو او کاليو د نرخ په اړه ټاکل کېږي.

۷- مالي بازار:

هغه پولي بازار دی چې پکې د بها لرونکو سندونو راکړه ورکړه او په دغسې بازار پورې نور اړوند فعاليتونه ترسره کېږي.

۸- سعر يا ارز:

عبارت دی له:

- د افغانستان په پیسو پرته د نورو هېوادونو پیسې.

- پولي حسابي واحد چې د يوه بين الحکومتي سازمان يا د دوو يا څو هېوادونو د موافقې له مخې منځ ته راځي.

- مسکوک او غير مسکوک سره زر، پدې شرط چې د کتنې وړ تغييرات پکې نه وي راغلي.

۹- رايج:

د هېواد يا بل ځای له رايجو قانوني پیسو څخه عبارت دي.

۱۰- بانکنوټ

له هغې وسيلې څخه عبارت ده چې د پیسو يا له پیسو سره برابر د استعمال په مقصد سره گټه اخیستل کېږي او د واکمنې قانوني مرجع په توگه په هېواد يا بل ځای کې خپرېږي.

۱۱- د اسعارو صراف:

هغه شخص دی چې د اسعارو په پېرودنې او پلورنې، د اسعارو د دمخه پېرودنې د قراردادونو، په اسعارو د ورکړې يا اختیاري

۲۶ د افغانستان بانک قانون

قرارداد، معاوضې يا بل هر مشتقي قرارداد چې د اسعارو معامله په برکې لري، په چاروباندې بوخت وي.

۱۲- د دمخه پېرودنې قرارداد:

په ټاکلي بيه په راتلونکې کې د پور د بها لرونکو سندونو يا کاليو د ترلاسه کولو قرارداد دی.

۱۳- مستقبلي قرارداد:

د دمخه پېرودنې قرارداد دی چې له معياري شرايطو او ضوابطو سره يې په مالي بازار کې معامله کېږي.

۱۴- د پانگې اچونې صندوق:

هغه شرکت دی چې له ټولو خلکو څخه په بها لرونکو سندونو کې د وجوهو د ترلاسه کولو له لارې، پانگه اچونه کوي.

۱۵- د نړيوالي حسابداری معيارونه:

د نړيوالې حسابداری وروستني او نوي معيارونه دي چې د نړيوالې حسابداری د معيارونو د کميټې لخوا صادرېږي.

۱۶- پولې ارزښت:

د مبادلې وسيله ده چې په نقدو پيسو باندې د بيا پېرودنې وړ وي يا نه وي.

۱۷- پيسې:

د مبادلې وسيله ده چې د افغانستان يا بل هېواد لخوا مجاز پېژندل شوې او د منلو وړ گرځېدلې وي، په دغې اصطلاح کې هغه حسابي پولې واحد هم شامل دی چې د يوه بين الحکومتي سازمان په وسيله يا د يوه يا زياتو هېوادونو تر منځ د موافقې له مخې برقرار شوی وي.

۱۸- پولې خدمت:

هغه خدمت دي چې د پيسو په اړه (د پيسو د خوندي کولو او ساتنې، د پيسو د لېږدونې، د چک د نقدولو او د اسعارو د تبادلې په شمول) تر سره کېږي.

د افغانستان بانک قانون ۲۷

۱۹- د پولې خدمت وړاندې کوونکی:

هغه شخص دی چې د پولې خدمتونو په برابرولو بوخت وي.

۲۰- د پیسو انتقال:

د ورکړې د سندونو، زېرمه شوي ارزښت له خرڅلاو یا صادرولو یا د لېږدونې لپاره د پیسو یا پولې ارزښت له ترلاسه کولو څخه عبارت دی. (په دغې اصطلاح کې په یوازې سر د فزیکي پیسو رسول او د آن لاین او تېلي مواصلاتي خدمتونه او د «نیت ورک» شبکې ته د لاس رسېدل شامل ندي).

۲۱- د معاملي وړ:

د مالي سندونو په اړه، د هغو د خاوندانو د ثبت په دفتر کې د سند د رسولو، ظهر نویسی یا ثبتولو په وسیله د مالکیت د قانوني انتقال له وړتیا څخه عبارت دی.

۲۲- د اختیار قرارداد:

هغه قرارداد دی چې د امتیاز لرونکی یې د هغه د اعتبار په موده کې تر ټاکلي نېټې پورې په موافقه شوي بیه په ټاکلي اندازه، د قیمت لرونکو سندونو یا کالیو د اختیاري پېرودنې یا پلورنې حق لري.

۲۳- د ورکړې سند:

د پیسو او پولې ارزښت چې د معاملي وړ وي یا نه وي د لېږدونې او ورکړې لپاره له چک، برأت، حوالې (مني آرډر) سفري چک او نورو سندونو څخه عبارت دی.

د اعتباري کارتونو فورم، لېټراف کرېډیتونه او نور هغه سندونه چې د صادروونکي په وسیله یې په کالیو او خدمتونو باندې د تبادلې وړ وي، لدې حالت څخه مستثنی دي.

۲۴- د ورکړې سیستم:

د مواصلاتي شبکې په گډون له هر ډول هغې کړنلارې څخه عبارت دی چې په هر ډول اسعارو کې د پولې خدمتونو د دريو یا له دريو

۲۸ د افغانستان بانک قانون

څخه د زیاتو وړاندې کوونکو ترمنځ، د نورو ورکړو په مقابل کې د ورکړې د تبادلې، د مالي مکلفیتونو یا بهیا لرونکو سندونو د ورکړې، تصفیې او یا تسویې د معاملو د پراوونو د تېرولو لپاره پرې موافقه شوې وي.

۲۵- د ورکړې د سیستم عامل یا مجري:

هغه شخص دی چې د ورکړې سیستم په کار اچوي.

۲۶- شخص:

له حقيقي يا حکمي شخص څخه عبارت دی.

۲۷- ریکارد:

هغه معلومات دي چې د لمس وړ وسیله کې خوندي یا په یوه الکترونيکي وسیله یا غیر له هغې کې زېرمه شي او بیا بېرته په پوهېدو (فهم) وړ توگه لاس ته راوړل شي.

۲۸- بهیا لرونکی سند:

معاملې وړ (د سند په شکل یا په دفتر کې د ثبت په شکل) مالي سند دی چې لاندې ډولونه پکې شامل دي:

- ونډه، د ونډې سند یا د ونډې رسید.

- د پور قیمت لرونکي سندونه (چې ونډې باندې د بدلېدو وړ وي یا نه وي).

- مشتقات.

- د پانگې اچونې په صندوق کې ونډې یا د اشتراک واحدونه.

- د مالي معاملې وړ نور سندونه چې د افغانستان بانک په مقرراتو کې د بهیا لرونکي سند په توگه پېژندل شوي وي.

۲۹- د بهالرونکو سندونو خدمت:

د دې قانون په (۹۴) ماده کې له درج شوو خدمتونو څخه عبارت دي.

۳۰- د بهالرونکو سندونو خدمت وړاندې کوونکی:

هغه شخص دی چې د بهالرونکو سندونو خدمت برابروي.

د افغانستان بانک قانون ۲۹

- ۳۱- د بهالرونکو سندونو د لېږدوني سیستم:
- د موصلاتې شبکو په ګډون له هر ډول طرز العمل څخه عبارت دي چې د بهالرونکو سندونو د لېږدوني او د بهالرونکو سندونو د خدمتو د وړاندې کوونکو د درې یا له درېو څخه د زیاتو تر منځ د بها لرونکو سندونو یا نورو بها لرونکو سندونو یا نقدو پیسو د تصفیې یا تسویې د مربوطو معاملو لپاره پرې توافق کېږي.
- ۳۲- د بهالرونکو سندونو د لېږدوني د سیستم مجري:
- هغه شخص وی چې د بهالرونکو سندونو د لېږدوني سیستم په کار اچوي.
- ۳۳- د مالي شخړو د حل کمېسیون
- د دې قانون په (۱۰۸) ماده کې درج د شخړو د حل له کمېسیون څخه عبارت دی.
- ۳۴- ونډه:
- د پانګې له ونډې یا نور پانګه ایز بها لرونکي سندونو څخه عبارت ده چې د شرکت لخوا صادرېږي.
- ۳۵- دولتي اداره او مؤسسه:
- له هغې سیاسي څانګې یا نمایندګۍ یا ادارې یا هغې تصدی څخه عبارت ده چې مالکیت یا کنترول یې د افغانستان دولت یا یوه دولتي اداره او مؤسسه په غاړه ولري.
- ۳۶- زېرمه شوی ارزښت:
- د الکترونيکي ریکارډ په واسطه، له ثابت شوي پولې ارزښت څخه عبارت دی.

دوه یم فصل
تشکیل او اداره

تشکیل

شپږمه ماده:

د افغانستان بانک د عالی شوري (د تصمیم نیونې او سیاست گذارۍ د لوړې مرجع په توګه) د ټولو رئیس د (د افغانستان بانک د ادارې د مسئول په توګه) د ټولو ناظر (د افغانستان بانک د کورنیو عملیاتو د څېړنې او بررسی د مسئول په توګه) او د نورو اړوندو کارکوونکو دی.

د عالی شوري ترکیب

اوومه ماده:

(۱) د افغانستان بانک عالی شوري په لاندې شرحې سره له اوو غړو څخه جوړه ده:

۱- د افغانستان بانک د ټولو رئیس، د عالی شوري د رئیس په توګه.

۲- د افغانستان بانک لومړی مرستیال، د عالی شوري د مرستیال په توګه.

۳- پنځه نور غړي.

(۲) د عالی شوري غړي د ملي شوري په موافقه، د جمهور رئیس لخوا مقررېږي.

(۳) د عالی شوري د هر غړي د خدمت دوره پنځه کاله ده. (پرتله له دې چې په لومړۍ دوره کې د مقرر شوو غړو کاري دوره د دې قانون مطابق د امکان تر حده پورې په همغو پنځو کلونو کې په پرله پسې والي سره پای مومي). د عالی شوري د غړو بیا مقررېدل مجاز دي

د افغانستان بانک قانون ۳۱

خو دا چې د دې قانون د دوولسمې مادې په موجب، د هغوی د لیرې کولو لپاره دلیل موجود وي.

د عالي شوري دندې:

اتمه ماده:

(۱) عالي شوري د افغانستان بانک د کلي سیاستونو د طرحې او د هغه پر ادارې او فعالیتونو باندې د څارنې مسؤله ده.

(۲) عالي شوري د خپلو دندو په اجراء کې وخت په وخت اقتصادي او پولي وضع ارزوي او پدې منظور عامل هیئت مکلف دی لږ تر لږه په هره تقویمي څلوریزه کې یو ځل د لاندې مواردو په هکله، عالي شوري ته رپوټ وړاندې کړي:

۱- د افغانستان بانک اداره او عملیات.

۲- د کورنیو قیمتونو د ثبات د سیاست په شمول د پولي او تنظیماتي سیاستونو تطبیق.

۳- په افغانستان کې د مالي سیستم سالموالي، په خاصه توګه د بانکي او ورکړې سیستم.

۴- د پیسو، پانګې او بهرنیو اسعارو د بازارونو وضع.

۵- هغه پېښې او شرایط چې د افغانستان بانک په اداره یا عملیاتو، د سیاستونو په تطبیق، مالي سیستم یا پورتنیو ذکر شوو بازارونو کې یې مهمه اغېزه لرلې وي.

د ټولو ناظر مکلف دی د عالي شوري د غوښتنې وړ رپوټونه او کتنې (مطالعات)، د افغانستان بانک پر اداره او فعالیتونو باندې د څارنې لپاره وړاندې کړي.

د ټولو رئیس مکلف دی عالي شوري ته د افغانستان بانک پر اداره او فعالیتونو باندې د څارنې په هکله د غوښتل شوو معلوماتو له پر وخت وړاندې کولو څخه، ډاډ ترلاسه کړي.

**د عالي شوري واگونه
نهمه ماده:**

عالي شوري د لاندې واکونو لرونکې ده:

- ۱- د افغانستان بانک په واسطه د آزاد بازار د عملياتو د محدودو، تنزيم او پور لپاره د ټکنټاني د نرخ، د زېرمو د ډول او ميزان چې بانکونه د هغو په ساتنه ملکف دی په شمول د افغانستان د پولي سياست طرح کول او جوړول.
- ۲- د افغانستان د بهرنیو اسعارو د سياست طرح او جوړول.
- ۳- د هغو مقرراتو، لارښودونو او د تطبيق وړ دستورالعملونو تصويب چې د دې قانون او د هېواد د نورو نافذو قوانينو په موجب د افغانستان بانک له لوري وړاندې کېږي.
- ۴- د هغو رپوتونو او مشورتونو تصويب چې د افغانستان بانک يې دولت يا ملي شوري ته وړاندې کوي.
- ۵- په نړيوالو سازمانونو کې د افغانستان بانک د گډون په هکله د تصميم نيول.
- ۶- د بانکونو او فلزي مسکوکاتو د طرحې او ډيزاين او رسمي ارزښت او د هېواد د رايجو پيسو په راټولولو پورې د اړوندو شرايطو په هکله د تصميم نيول.
- ۷- د افغانستان بانک د پور د بهالرونکو سندونو او د هغو د شرايطو په هکله د تصميم نيول.
- ۸- په ډول ډول شتمنيو کې چې مناسبې وي، د افغانستان بانک د بهرنیو اسعارو او نورو سرچينو د پانگې اچونې په هکله د تصميم نيول.
- ۹- د هغو سندونو د تنزيم تصويب چې د سر رسېد وخت يې، د د افغانستان بانک په وسيله د ترلاسه کولو له نېټې څخه له دريو مياشتو څخه زيات وي.

د افغانستان بانک قانون ۳۳

- ۱۰- د عالي شوري د درې پر پنځمې غړو په موافقه، د دې قانون د شپږ اتيایمې مادې د حکم مطابق، نورو بانگونو ته د افغانستان بانک د پورونو، ضمانتونو او نورو مشروطو ژمنو تصویبول.
- ۱۱- د افغانستان بانک د کړنلارې او د هغه په ادارې او فعالیتونو پورې د نورو اړوندو مقرراتو تصویبول.
- ۱۲- د افغانستان بانک د تشکیل په هکله د تصمیم نیول.
- ۱۳- له لومړي مرستیال پرته د مرستیالانو او د ټولو د ناظر د مقرري منظورول او په د افغانستان بانک کې د دوی د دندو تر بشپړېدو وروسته، په بله مالي مؤسسه کې د ټولو د رئیس او لومړي مرستیال د خدمت له کولو سره موافقه.
- ۱۴- د تابع، فروع شرکتونو او د افغانستان بانک د نمایندگیو د دفترونو تاسیسول یا بندول.
- ۱۵- د افغانستان بانک په وسیله د ودانیو او نورو املاکو د پیروني، ودانولو، گټې اخیستنې او پلورني په هکله د تصمیم نیول.
- ۱۶- د افغانستان بانک د بودجې، استخدام، کار د شرایطو، د افغانستان بانک د کارکوونکو او استازو د تقاعد د حقوقو په هکله د تصمیم نیول.
- د عالي شوري غړي له دې حکم څخه مستثنی دي.
- ۱۷- د افغانستان بانک د مجاز پانگې د زیاتولو وړاندیز.
- ۱۸- د حسابداری د کړنلارو او احتمالي مالي خطرونو د افغانستان بانک د ادارې د لارو چارو په هکله د تصمیم نیول.
- ۱۹- د افغانستان بانک د کلني رپوټ او د مالي صورت حسابونو منظورول.
- ۲۰- د افغانستان بانک د شتمنیو د استهلاك او د شتمنیو د استهلاك د میزان، د افغانستان بانک په دفترونو کې د خاصو

۳۴ د افغانستان بانک قانون

زیرمو د جوړولو، د افغانستان بانک د خالصې گټې د ټاکلو او زېرمو ته د لېږدونې وړ خالصې گټې د ټاکلو په هکله د تصمیم نیول.
۲۱- د نورو هغو واکونو اعمالول چې د دې قانون په موجب عالي شوري ته سپارل کېږي.

د عالي شوري د غړیتوب شرایط

لسمه ماده:

هغه شخص د عالي شوري د غړي په توگه ټاکل (غوره) کېدای شي چې د لاندې شرایطو لرونکی وي:

- ۱- د افغانستان تابعیت ولري.
- ۲- د نېک شهرت (امانت داری) لرونکی وي.
- ۳- د لوړو تحصیلاتو لرونکی وي یا د اقتصاد، بانکوالی، یا حقوقو په رشته (خانگه) کې ترجیحاً پراخې تجربې ولري.
- ۴- د دې قانون په دوولسمه ماده کې د درج شوو حکمونو مطابق، په عالي شوري کې یې غړیتوب له لاسه نه وي ورکړی.
- ۵- د افغانستان بانک برحال مامور نه وي. د ټولو رئیس او لومړی مرستیال له دې امر څخه مستثنی دي.
- ۶- په هېڅ ډول سره د څارنې (نظار) د شوري او نورو مالي مؤسسو غړیتوب ونه لري.
- ۷- د قانون د حکمونو مطابق، د افغانستان بانک تر څارنې لاندې نه وي.
- ۸- د وزیرانو د شوري، د ملي شوري غړیتوب یا نورې لوړې دولتي عهدې ونه لري.

د افغانستان بانک قانون ۳۵

د عالي شوري د غړو حقوق

يوولسمه ماده:

د ټولو رئيس، لومړی مرستيال او د عالي شوري نور غړي د دولت د رئيس د فرمان په اساس مقررېږي. د يوې دورې لپاره د عالي شوري د غړو له مقرري يا بيا مقرري وروسته، د هغوی معاشونه او امتيازونه د تقرر د هماغې دورې په اوږدو کې نه راتپېږي.

د عالي شوري د غړو د واک سلېول او گونښه کول (برطرفي)

دوولسمه ماده:

(۱) د افغانستان بانک د ټولو رئيس، لومړی مرستيال او د عالي شوري نور غړي له لاندې عواملو څخه د يوه له مخي، د دولت د رئيس لخوا معزول يا بې عهدي د تعليق په حالت کې قرار نيسي:

۱- په هغه صورت کې چې د دې قانون په لسمه ماده کې د درج شوو شرايطو څخه يو ئې، له لاسه ورکړي وي.

۲- په هغه صورت کې چې په داسې جرم محکوم شوی وي چې مجازات يې حبس وي، خو دا چې دغه ډول محکوميت د هغه د مذهبي او سياسي فعاليتونو يا نظريو په نتيجه کې صورت موندلی وي.

۳- په هغه صورت کې چې د محکمي د حکم په اثر، د نه توانيدو له امله د پورونو له ورکړې څخه عاجز يا ورشکسته اعلان شوی وي.

۴- په هغه صورت کې چې په عالي شوري کې له غړيتوب څخه د مخه په وروستيو پنځو کلونو کې د داسې کوم شرکت واکمن مدير يا کارمند وي چې ورته متولي يا د تصفيې مدير ټاکل شوی وي.

۵- په هغه صورت کې چې د شخصي بدرفتاری او ناوړه سلوک له امله د واکمن مقام لخوا له دندې څخه گونښه يا بې د تعليق په حالت کې قرار نيولی وي.

۳۶ د افغانستان بانک قانون

۶- په هغه صورت کې چې په شپږو میاشتو څخه زیات د جسمي یا ذهني ناتوانۍ له امله د سپارل شوو دندو په اجراء قادر نه وي.

۷- په وروستیو دوولسو میاشتو کې د افغانستان بانک د عالي شوري په دوو یا زیاتو پر له پسې جلسو کې له مؤجه عذر پرته د غیابت په صورت کې.

۸- د عالي شوري د غړیتوب په موده کې سیاسي فعالیت وکړي یا په اداره کې له قانوني مکلفیتونو څخه د څرگندو او مهمو سرغړونو یا بد رفتاری مرتکب شي چې د افغانستان بانک گټو ته د شدید زیان (لطمې) باعث گرځیدلی وي.

(۲) د عالي شوري غړي د دې مادې په (۱) فقره کې د درج شوو حالاتو په استثنی په بل هېڅ دلیل د عالي شوري له غړیتوب څخه معزول یا له خپلو عهدو څخه د تعلیق په حالت کې قرار نه نیسي.

(۳) گوښه کیدل (سېکدوشي) یا د عالي شوري له دندو څخه تعلیق، په خپله یا د قانوني وکیل په واسطه د دلایلو له وړاندې کولو او د دولت د رئیس له خوا د هغو له خپرولو د مخه جواز نه لري.

د عالي شوري د غړو استعفی

دیارلسمه ماده:

د افغانستان بانک د ټولو رئیس او د عالي شوري مرستیال کولای شي د دمخه په کتبي خبر ورکولو سره چې له دريو میاشتو څخه لږ نه وي یا په هغې لالږ موده کې چې د دولت رئیس ورسره موافقه وکړي، خپله استعفی د دولت رئیس ته وړاندې کړي. د عالي شوري نور غړي کولای شي د مخه په کتبي خبر ورکولو سره چې له یوې میاشتې څخه لږ نه وي یا په هغې لالږ موده کې چې د دولت رئیس ورسره موافقه وکړي، خپله استعفی د دولت رئیس ته وړاندې کړي.

د افغانستان بانک قانون ۳۷

په عالي شوري کې تشه کرسی.

څوارلسمه ماده:

په عالي شوري کې تشه کرسی د دې قانون د نهمې مادې د حکم مطابق، د پخواني غړي د پاتې مودې د بشپړتيا لپاره د نوي غړي په مقررېدو سره بشپړېږي.

د عالي شوري غونډې

پنځلسمه ماده:

(۱) د ټولو رئیس، د عالي شوري غونډې رهبري کوي. د هغه په غياب يا يې د رأيې ورکونې د نه امکان په صورت کې، لومړی مرستيال غونډې رهبري کوي.

(۲) د عالي شوري غونډې له هرو دريو مياشتو وروسته دايرېږي او د اړتيا په صورت کې کېدی شي له ټاکلي وخت د مخه هم دايرې شي.

(۳) د عالي شوري غونډې د ټولو د رئیس د تصميم پر اساس يا د عالي شوري د دريو غړو د ليکلې غوښتنې له مخې جوړېدی شي.

(۴) د عالي شوري غونډې د عالي شوري غړو ته د خبرتيا له استولو وروسته چې په هغې کې د غونډې وخت، ځای او اجندا مشخصېږي، جوړېږي. خبرتيا د غونډې له جوړېدو لږ تر لږه لس کاري ورځې د مخه ابلاغېږي.

(۵) د عالي شوري هر غړی د يوې رأيې لرونکی دی. د عالي شوري د غونډې د جوړېدو نصاب، د شوري د غړو د دوو ثلثو يا زياتو په حضور له دې جملې څخه د رئیس يا يې د مرستيال په حضور سره بشپړېږي.

(۶) د عالي شوري تصميمونه په غونډه کې د حاضر و غړو د ساده رايو په اکثريت نيول کېږي، خو دا چې دغه قانون بل ډول حکم کړی وي، د عالي شوري له غړو څخه يوازې هغه شمېر چې شخصاً په غونډه کې حاضر وي، د رأيې حق لري.

۳۸ د افغانستان بانک قانون

د د افغانستان بانک کولای شي د اړوندې کړنلارې مطابق، د عالي شوري د غونډو د جوړېدو اجازه، د تیلې کنفرانسونو له لارې د رایې ورکولو په ډول یا په استثنایي مواردو کې د شفري تلکس یا نورو الکترونيکي شفري وسایلو په واسطه ورکړي. د رایو د تساوی په صورت کې د غونډې د رئیس رایه ټاکنه کې ده.

(۷) د دې مادې په (۵) فقره کې د درج شوي نصاب د بشپړېدو په صورت کې، د عالي شوري تصمیمونه یوازې په عالي شوري کې د یوې یا څو تشو څوکیو د موجودیت په علت نشي کیدی چې بې اعتباره اعلان شي.

(۸) د رئیس یا د عالي شوري د بل غړي تصمیمونه چې په ښه نیت تر سره شوي وي، معتبر دي، حتی که وروسته د هغه په انتصاب، واک او وړتیا کې نیوکه (ایراد) څرگند شي.

د عالي شوري د جلسو د ډول او تصمیمونو بهیر

شپاړسمه ماده:

(۱) د عالي شوري د غونډو بهیر پټ (سري) دی. عالي شوري کولای شي د خپلو ټولو یا یوې برخې مذاکرو د پایلو څرگند والی اعلان کړي.

(۲) د عالي شوري د غونډې صورت له ترتیب وروسته، د غونډې د رئیس او د عالي شوري د منشي په لاسلیک رسېږي.

(۳) د ټولو رئیس، د عالي شوري منشي د افغانستان بانک د لوړ پوړو غړو له منځه غوره کوي دغه شخص د عالي شوري غړي نشي کېدی.

(۴) د عالي شوري د غونډې تصمیمونه ثبتېږي او د هماغې غونډې د رئیس په واسطه لاسلیک او اړوندو مراجعو ته صادرېږي.

د گټو (منافعی) اعلامول

اووه لسمه ماده:

- (۱) د افغانستان بانک د عالی شوري غړي، مرستیالان، عامل هیئت او نور کارکوونکي په عالی شوري کې په غړیتوب باندې د انتصاب په وخت کې او وروسته له هغه هر کال له خپلو یا د خپلې کورنۍ د غړو له مستقیمو یا غیر مستقیمو سوداگریزو گټو څخه، د تصویب شوو مقرراتو مطابق، عالی شوري ته معلومات ورکوي.
- (۲) د عالی شوري یا د افغانستان بانک د اجراءاتو اعتبار، د دې مادې له (۱) فقرې یا د دې قانون له څلېریشتمې مادې سره د هغو د نه مطابقت په دلیل، تر پوښتنې لاندې نشي راتلای.

عامل هیئت

اتلسمه ماده:

- (۱) عامل هیئت د افغانستان بانک په اداره او عملیاتو پورې د ټولو اړوندو چارو چې د دې قانون په موجب، عالی شوري یا د ټولو ناظر ته ندې پرېښودل شوي، د پرمخ بیولو مسئول دی.
- د عامل هیئت غړي مکلف دي خپلې اداري دندې په لازم څیر (دقت) او اغېزمنتیا سره تر سره کړي.
- (۲) د عامل هیئت غړي د دندې د اشغالولو په وخت کې د ادارې د اسرارو او د افغانستان بانک د فعالیتونو او په څیرتیا او اغېزمنتیا سره د سپارل شوو دندو د سرته رسولو په اړه د وفادارۍ لوړه کوي.
- (۳) د ټولو رئیس د غیابت یا ناتوانۍ په صورت کې، لومړی مرستیال د هغه دندې سرته رسوي او د ټولو رئیس له اختیاراتو او واکونو څخه برخمن دی.
- (۴) د ټولو رئیس د عالی شوري د تصمیمونو په اجراء، د د افغانستان بانک د اداري او عملیاتي چارو په لارښوونه او کنترول کې د عالی شوري په وړاندې مسئولیت لري.

۴۰ د افغانستان بانک قانون

د ټولو د رئیس واکونه

نولسمه ماده:

(۱) رئیس د هغو واکونو لرونکی دی چې د دې قانون په موجب عالي شوري یا د ټولو ناظر ته مختص شوي نه وي. د ټولو رئیس د خپلو اختیاراتو په حدودو کې کولای شي، د افغانستان بانک د فعالیتونو د بڼې لارښوونې او ادارې په منظور په لارښوونو اقداماتو لاس پورې کړي. (۲) د ټولو رئیس د عالي شوري په تصویب کولای شي، خپل ټول یا یوه برخه واکونه د عامل هیئت یوه یا څو تنو غړو یا د افغانستان بانک د شرایطو لرونکو نورو مامورینو یا استازو ته وسپاري. د افغانستان بانک د واک لرونکو اشخاصو بشپړ وروستنی لست، د هغو د اختیاراتو د حدودو په توضیح کولو سره برابر او د غوښتنې په صورت کې یې د ټولو (عمومو) په واک کې ورکوي.

په عامل هیئت کې غړیتوب

شللمه ماده:

(۱) د افغانستان بانک عامل هیئت له رئیس، لومړي مرستیال، د ټولو ناظر او د ټولو د رئیس له هغه شمېر مرستیالانو څخه جوړ (مرکب) دی چې عالي شوري یې د ټولو د رئیس د وړاندیز شوو نوماندو (نامزدانو) له منځه منظوري، د لومړي مرستیال په استثنی، نور مرستیالان د عالي شوري د تصویب پر اساس مقررېږي. (۲) هغه شخص کولای شي د افغانستان بانک د ټولو د رئیس یا د هغه د مرستیال یا د ټولو د ناظر په صفت دنده ترسره کړي چې د لاندې شرایطو لرونکی وي:

- ۱- د افغانستان تابعیت ولري.
- ۲- د نېک شهرت (امانت داری) خاوند وي.
- ۳- لوړ تحصیلات یا ترجیحاً د اقتصاد، بانکوالی او یا حقوقو په علم کې پراخه تجربه ولري.

د افغانستان بانک قانون ۴۱

- ۴- د دې مادې په (۳) فقره کې تر درج شوو شرایطو لاندې نه وي راغلی.
- ۵- د بل بانک یا مالي مؤسسې چې قانون هغه د افغانستان بانک تر څارنې لاندې راوستلې وي، ټول وخت یا نیم وخت له حقوقو سره یا بې له حقوقو، برحال منصوب یا کارکونکې، نه وي.
- ۶- د وزیرانو د شورې یا ملي شورې یا د نورو دولتي عالي مقامونو (عهدو) غړیتوب و نه لري.
- (۳) عالي شورې، مرستیالان (له لومړي مرستیال پرته) او د افغانستان بانک د ټولو ناظر، په یوه له لاندې حالاتو کې له خپلو دندو څخه گونښه (برطرفه) کوي یا ئې د تعلیق په حالت کې راولي:
- ۱- په هغه صورت کې چې د دې مادې په (۲) فقره کې د درج شوو حکمونو مطابق، د خدمت د دوام لپاره د نه واک لرونکې وي.
- ۲- په هغه صورت کې چې په داسې جرم محکوم شي چې مجازات یې حبس وي، خو دا چې دغسې محکومیت د هغه د مذهبي یا سیاسي فعالیتونو یا عقیدو په نتیجه کې صورت موندلی وي.
- ۳- د محکمې د حکم په اثر، د ناتوانۍ له امله د پورونو له ورکولو (اداء کولو) څخه عاجز یا ورشکسته اعلان شوی وي.
- ۴- په عامل هیئت کې یې تر غړیتوب د مخه په وروستیو پنځو کلونو کې، د داسې یوه شرکت واکمن مدیر یا کارمند وي چې د هغه لپاره متولي یا د تصفیه مدیر ټاکل شوی وي.
- ۵- د شخصي ناوړه سلوک او بد خلقۍ له امله، د یوه واکمن مقام له لوري د دندو له اجراء څخه بې واکه (سلب صلاحیت) شوی یا د تعلیق په حالت کې راوستل شوی وي.
- ۶- د جسمي یا ذهني بې وسۍ (ناتوانۍ) په علت چې تر شپږو میاشتو زیات یې دوام موندلی وي او د اداري چارو په سرته رسولو قادر نه وي.

۴۲ د افغانستان بانک قانون

۷- له قانوني مکلفیتونو څخه د سرغړونو، اهمال یا په اداره کې د ناوړه سلوک (بد رفتاری) چې د افغانستان بانک گټو ته یې سخت زیان رسولی وي، مرتکب شوی وي.

(۴) د دې مادې په (۳) فقره کې له درج شوو حالاتو په پرته، مرستیالان یا د ټولو ناظر په بل هېڅ دلیل له خپلو دندو څخه نه معزولېږي یا د تعلیق په حالت کې نه راوستل کېږي.

(۵) پخپله یا یې د قانوني وکیل په واسطه د دلایلو له وړاندې کولو او د جمهور رئیس لخوا د هغو تر څېړنې د مخه، له دندو څخه د مرستیال یا د ټولو د ناظر لیرې کول یا تعلیق جواز نه لري.

(۶) د افغانستان بانک مرستیال یا د ټولو ناظر کولای شي د ټولو رئیس ته له دريو میاشتو څخه په لږه یا په لالږه موده کې چې د ټولو رئیس له هغې سره موافقه وکړي، له خپلې دندې څخه استعفی ورکړي.

د ټولو ناظر

یوویشتمه ماده:

(۱) عالی شوري، د ټولو ناظر چې د شرایطو لرونکی مسلکي حسابدار وي، د دې قانون د شلمې مادې په (۲) فقره کې د درج شوو حکمونو پر بنسټ، د هغو نوماندو (کاندیدانو) له منځه څخه چې د خدمت د شرایطو نه لرونکي پیژندل شوي نه وي، غوره کوي.

د ټولو ناظر بیا انتصاب په دې سمت باندې مجاز دي.

(۲) د ټولو ناظر د افغانستان بانک د څېړنې د څانگې مسئول دی.

(۳) د څېړنې د څانگې کارکوونکي، د ټولو د ناظر په وړاندیز او د افغانستان بانک د ټولو د رئیس په منظوري، مقرر یا گوښه کېږي.

(۴) د ټولو ناظر او د څېړنې څانگه د لاندې دندو لرونکي دي:

د د افغانستان بانک قانون ۴۳

- ۱- د افغانستان بانک د احتمالي مالي خطرونو د مخنيوي لپاره د کړنلارو وضع کول او ساتل او د مناسبو سندونو ساتل او د هغو پر تطبيق باندې څارنه.
- ۲- د افغانستان بانک د نافذو قوانينو او مقرراتو پر رعايت باندې د څارنې لپاره، د افغانستان بانک د ادارې او فعاليتونو دوامداره څېړنه.
- ۳- د څېړنې سرته رسول او د افغانستان بانک د حسابونو، رېکارډونو او همدارنگه د کړنلارو، د حسابداری، د کنټرولونو او بودجې په باره کې عالي شوري ته د وړاندیزونو او مشورو وړاندې کول.
- ۴- د افغانستان بانک د مالي صورت حسابونو او نورو اړوندو سندونو منظمه څېړنه او رسيدگي او د هغو د سموالي (صورت صحت) د تصدیق پانې صادرول.
- ۵- د افغانستان بانک د عالي شوري او د ټولو د رئیس د تصميمونو له رغنده اجراء او تطبيق څخه څارنه.
- ۶- د نورو هغو دندو او مکلفيتونو سرته رسول چې د عالي شوري او د ټولو د رئیس لخوا سپارل کېږي.

کارکوونکي

دوه ويشتمه ماده:

- (۱) د افغانستان بانک مسئولین او کارکوونکي تر هغه وخته پورې چې په د افغانستان بانک کې دنده سرته رسوي، نشي کولای د بل هغه بانک يا مالي مؤسسې چې څارنه يې د افغانستان بانک په غاړه ده، استخدام يا کرېدت ترلاسه کړي. خو دا چې د افغانستان بانک بل تصميم ونيسي.
- (۲) د کارکوونکو د کار او استخدام د بنوشرايطو د تنظيم په منظور، د افغانستان بانک عالي شوري مقررات وضع کوي.

کارکوونکي او استازي (نمایندهگان)

درویشتمه ماده:

(۱) عامل هیئت د اړوندو تقنیني سندونو مطابق، د افغانستان بانک کارکوونکي او استازي مقرر او معزولوي.
(۲) معاش، اجوره (دستمزد) حق الزحمه او نور حقوق او امتیازونه چې د افغانستان بانک په واسطه د هغه کارکوونکو او استازو ته ورکول کېږي، د افغانستان بانک د خالصې گټې یا نورو گټو په حساب د محاسبې وړ نه دي.

امتناع

څلېریشتمه ماده:

که چېرې د دې قانون په اووه لسمه ماده کې درج شوي موضوع په عالي شوري یا عامل هیئت کې تر بحث لاندې ونيول شي، غړي مکلف دي خپلې گټې د مخه ښکاره کړي، پدې صورت کې هغه په بحث او تصمیم نیونه کې گډون نه کوي او د نصاب د بشپړتیا لپاره د هغه حضور لازم نه دی.

د گټو (منافعو) تضاد

پنځه ویشتمه ماده:

(۱) د افغانستان بانک رئیس، مرستیالان او د ټولو ناظر خپل ټول مسلکي توان په افغانستان بانک کې په خدمتونو لگوي او له بانک څخه بهر، بل هېڅ بې معاشه یا بامعاشه منصب یا پست نشي منلی. خو دا چې د افغانستان بانک د نوماند (نامزد) یا استازي په توگه په هغه کې دنده سرته ورسوي.

(۲) پخوانی رئیس، مرستیال یا د ټولو ناظر، په افغانستان بانک کې له خدمت څخه له گونښه کېدو وروسته، د عالي شوري له مخکنۍ

د د افغانستان بانک قانون ۴۵

ليکلي موافقې پرته، تر يوه کاله پورې په بله مالي مؤسسه کې په دنده کې نشي شاملېداى.

(۳) د افغانستان بانک کارکوونکى نشي کولای، د د افغانستان بانک له مخکنى ليکلي موافقې پرته، په بله اداره کې بې معاشه يا بامعاشه استخدام شي.

(۴) د ټولو رئيس، مرستيال، د لوړې رتبې مامور يا نور کارکوونکي نشي کولای هغه تحفه يا پور چې د هغو د دندې په بې پلوه (بېطرفانه) سرته رسولو کې ناسمه اغېزه پرېږدي، خپل ځان ته يا د بل شخص په استازيتوب چې ده ته منسوب وي يا له هغه سره سوداگريز، مالي يا کورني (فاميلي) اړيکي ولري، ومنې.

د اسرارو ساتل

شپږويشتمه ماده:

هغه شخص چې د افغانستان بانک د عالي شورې، عامل هيئت د غړي، د ټولو د رئيس، لوړ پوړي مامور، کارکوونکي يا استازي په توگه دنده سرته رسولې يا يې رسوي د لاندې مراتبو په رعائيتولو مکلف دى:

۱- محرمو اطلاعاتو ته چې د خپلې رسمي دندې د سرته رسولو په وخت کې يې لاس ته راوړي دي، د لاس رسېدنې يا افشاء يا خپرولو د اجازې نه ورکول، خو دا چې د محکمې يا قانون د حکم په اثر يا د محکمې د غوښتنې يا له بهرني څارونکي (ناظم) سره د همکارۍ د مقاولې په نتيجه کې.

۲- د دې مادې په (۱) فقره کې له درج شوو معلوماتو څخه شخصي گټه نه اخیستل يا بل شخص ته له هغو څخه د گټې اخیستنې د اجازې نه ورکول.

درېم فصل مالي چارې

پانگه

اووه ويشتمه ماده:

(۱) د افغانستان بانک مجازه پانگه اته مليارده افغانۍ يا هغه مبلغ چې د دې قانون د يو سلو دېرشمې مادې په موجب د افغانستان بانک له شتمنيو يا ورکړو (بديهيو) څخه د مستقلې بررسۍ په واسطه او يا د هغو زياتو پيسو چې د دې قانون د نهه ويشتمې مادې مطابق، د خالصو گټو د لېږدوني په نتيجه کې په رامنځته کېږي، ټاکل کېږي.

(۲) د افغانستان بانک پانگه په دولت پورې اړه لري او د لېږدوني وړ يا د حبس يا د رهن د حق تابع نده.

د خالصې گټې يا زيان محاسبه

اته ويشتمه ماده:

د هر مالي کال لپاره د افغانستان بانک خالصې گټې يا زيانونه د نړيوالې حسابدارۍ د معيارونو مطابق، د عملياتو د عوايدو يا خالص زيان د جمع په توگه، د موندو خالصو عوايدو او نښتو زيانونو او د نه لاسته راغلي ارزښت موندنې (ارزش يابۍ) د په گډون لاندې زېرمه ايز يا احتياطي حساب ته له ورکړې گټې يا زيان وروسته محاسبه کېږي:

۱- د نه حصول وړ او يا مشکوکو پورونو، د پانگې د استهلاك او د کارکونکو د تقاعد صندوق ته د ونډې د ورکړې لپاره.

۲- د ماليې د وزير له تاييد وروسته د هغو نورو مقصدونو لپاره چې د افغانستان بانک يې لازم وبولي.

د خالصو گټو تخصیص

نهه ویستمه ماده:

(۱) د افغانستان بانک په هر کال کې د خالصې گټې (منفعت) د موجودیت په صورت کې د لومړیتوب (تقدم) په ترتیب سره، په لاندې مواردو کې هغه اختصاصوي:

۱- د افغانستان بانک د پانګې په حساب ترهغه حده چې د افغانستان بانک مجازه پانګه د پولې په سلو کې د پورونو (بدیهیو) د ټول مبلغ په سلو کې د (پنځو) معادل چې د افغانستان بانک په بیلانس شپیت یا تراز پاڼه کې د هغه مالي کال په پای کې منعکسه شوېده، زیاتوب ومومي.

۲- د بها لرونکو سندونو د بیا پېرودنې لپاره چې د دولت لخوا د دې قانون د یو دېرشمې مادې مطابق، د افغانستان بانک ته صادر شوي او د هغه په واک کې ورکول کېږي.

۳- د افغانستان بانک د عمومي زېرمې لپاره تر هغه حده چې د عمومي زېرمې میزان، د افغانستان بانک د مجازې پانګې معادل شي.

عمومي زېرمه یوازې د افغانستان بانک د زیانونو د جبران لپاره لګول کېږي.

۴- د ماليې د وزیر له تأیید وروسته، د نورو زېرمو لپاره د خاصو مقصدونو د تأمین په غرض چې د افغانستان بانک یې لارم وبولي.

۵- له خالصې گټې څخه پاتې مبالغ، د دې مادې د (۱) فقرې له (۱-۴) جزء پورې د درج شوو تخصیصاتو له وضع کولو وروسته تر دغو شرایطو لاندې لېږدول کېږي:

- د دې مادې د (۱) فقرې له (۱-۴) جزء کې درج، اختصاص ورکړل شوي مبالغ داسې محاسبه کېږي لکه دا چې د بانکي عملیاتو د خالصو عوایدو له مجراء څخه یې صورت موندلی وي. په هغه صورت

۴۸ د افغانستان بانک قانون

کې چې په خالصه گټه کې د عملیاتونو د عوایدو له د مخکنیو تخصیصاتو وروسته چې په خالصه گټه کې شامل دي، کلاً مصرف شوي وي. داسې تخصیصونه پدې ډول محاسبه کېږي لکه چې د تحقق نه موندلې ارزښ یا بی. د خالصې گټې له مدرک څخه صورت مومي.

- د عملیاتي خالصو عوایدو پاتې، د مالي کمال له پای ته رسېدو وروسته په څلورو میاشتو کې دولت ته لېږدول کېږي او د (موجودیت په صورت کې) د تحقق نه موندلې ارزښ یا بی. د خالصو گټو پاتې د ارزښ یا بی. د زېرمې په حساب چې د افغانستان بانک په بېلانس شپېت کې منعکسه شویده، تخصیص ورکول کېږي.

(۲) د دې قانون د حکمونو د په پام کې نیولو سره، د افغانستان بانک د پولي بدیهیو مجموع له لاندې مبالغو څخه عبارت دي:

۱- د دوران (چلند) په حال کې ټول بانکونه، فلزي مسکوکات او د افغانستان بانک لخوا صادري شوي د پور بها لرونکي پانې چې راټولي شوي نه دي.

۲- په ټولو حسابونو کې موجود مبالغ چې د افغانستان بانک په دفترونو کې د حساب لرونکو په وسیله تحویل شوي دي.

د خالصو زیانونو تخصیص

د پرشمه ماده:

په هغه صورت کې چې د افغانستان بانک په هر مالي کال کې د خالص زیان متحمل شي، دغه زیان په لاندې ترتیب اختصاصېږي:

۱- په هغه صورت کې چې د عملیاتو د خالص زیان له مجموع څخه مرکب خالص زیان یا د بانک فعالیتونه او ارزښ یا بی. خالص زیان تحقق نه وي موندلی، د عملیاتي خالص زیان مبلغ، بالترتیب د عمومي زېرمې یا پانگې په حساب اېښودل کېږي او د تحقق نه موندلې ارزښ یا بی. خالص زیان، د ارزښ یا بی. د زېرمې حساب ته

د افغانستان بانک قانون ۴۹

لېږدول کېږي او یا په هغه صورت کې چې د ارزش یابی د زېرمې حساب د دې زیان د اختصاص په پایله کې منفي شوی وي، خالص زیان بالترتیب د عمومي زېرمې یا پانګې حساب ته لېږدول کېږي.

۲- په هغه صورت کې چې خالص زیان قسماً د عملیاتي عوایدو په اثر او زیاته برخه یې د تحقق نه موندلې ارزش یابی د خالص زیان په اثر منځ ته راغلی وي، خالص زیان د ارزش یابی د زېرمې حساب ته اختصاص مومي او په هغه صورت کې چې د ارزش یابی د زېرمې حساب د دې اختصاص په پایله کې منفي شوی وي بالترتیب د عمومي زېرمې یا پانګې حساب ته لېږدول کېږي.

۳- په هغه صورت کې چې د تحقق نه موندلې ارزش یابی خالصه ګټه د عملیاتو له خالص زیان څخه لږ وي، بالترتیب د عمومي زېرمې یا پانګې حساب ته لېږدول کېږي.

په پانګه کې د کمښت جبران

یوډ پرشمه ماده:

(۱) د پانګې د کمښت جبران هغه وخت د تطبیق وړ دی چې د افغانستان بانک، له لاندې مواردو څخه له یوه سره مخامخ شي:

۱- په هغه صورت کې چې د میاشتنی بیلانس شپېت پروفورمه چې د دې قانون د څلور او یایمې مادې مطابق برابرېږي، د شتمنیو ارزښت د بدیهیو له مجموع او لاس نه خوړلې مجاز پانګې څخه ښکته سقوط وکړي.

۲- په هغه صورت کې چې د افغانستان بانک خالصه ګټه د هر مالي کال په پای کې د هغه په حسابونو کې د دې قانون د نهه ویشتمې مادې د (۱) فقرې په (۱) جزء او (۲) فقره کې درج د بدیهیو د مبلغ د مجموع په سلو کې د پنځو معادل په میزان، د مجاز پانګې د زیاتولو لپاره د مالي کال په پای کې ښودل کېږي، کافي نه وي.

۵۰ د افغانستان بانک قانون

(۲) د دې مادې د (۱) فقرې په (۱ او ۲) جزء کې د درج شوو حالاتو د تحقق په صورت کې لاندې اجراءات صورت مومي:

۱- په هغه صورت کې چې د کلني تورم د رسمي سنجش وروستی میزان په سلو کې له ۳ څخه تر ۲۰ پورې وي، د ماليې وزير د بېلانس شپېت له ترلاسه کولو وروسته د يوې مياشتې په ترڅ کې، په افغاني پيسو د معاملي وړ پور بهالرونکي سندونه او د بازار د تکتانې نرخ چې د دولت لخوا خپور شوی (په نشر رسېدلی) دی، په هر هغه مبلغ چې د دې کمبود د جبران لپاره کافي وي، د افغانستان بانک په واک کې ورکوي. د تورم پر دغو حدودو باندې په هرو دريو کلونو کې نوې کتنه کېږي.

۲- په هغه صورت کې چې د کلني تورم د رسمي سنجش وروستی میزان په سلو کې له ۳ څخه تر ۲۰ پورې نه وي، د ماليې وزير لومړی د حکومت د بودجوي تخصیص د پروسې له لارې يو تخصیص برابروي. که دغسې تخصیص منظور نشی، د ماليې وزير د بېلانس شپېت، په افغاني پيسو د معاملي وړ پور بهالرونکي سندونه او د بازار د تکتانې نرخ چې د دولت لخوا خپور شوی دی، په هر هغه مبلغ چې د دې کمبود د جبران لپاره کافي وي، د افغانستان بانک په واک کې ورکوي.

(۳) د دې مادې په (۱) فقره کې له درج شوو حالاتو څخه د يوه دتحقق په صورت کې ملي شوري له کورنيو او بهرنيو متخصیصو څخه جوړ څېړنيز (تحقیقاتي) کمېسيون د عواملو د څېړنې لپاره ټاکي او حسب الزوم وړاندیزونه وړاندې کوي.

د افغانستان بانک له کمېسيون سره په هر اړخيزه همکارۍ مکلف دی د نه همکارۍ په صورت کې د دې قانون د دوولسمې مادې د (۱) فقرې په (۸) جزء کې درج شوی حکم د تطبيق وړ دی.

د افغانستان بانک قانون ۵۱

دخالصې گټې په تخصیص کې قیود

دوه دېرشمه ماده:

لېږدونه یا بیا پېرودنه او یا ورکړه د دې قانون د نهه ویشتمې مادې د حکم مطابق چې په پایله کې یې د افغانستان بانک شتمنی له بد بیهیو او لاس نه خوړلې پانگې او زېرمې څخه لېږشي، صورت نشي موندلی.

څلورم فصل

لومړۍ برخه پیسې

رایجې پیسې او پولې واحد

دري دېرشمه ماده:

د افغانستان رایجې پیسې او پولې واحد (افغانۍ) ده او نښه (علامه) یې (Af) ده.

د بانکونو او سکې خپرول (نشرول)

څلور دېرشمه ماده:

- (۱) د افغانستان بانک په هېواد کې د دوران په منظور د بانکونو او سکې د خپرولو د انحصاري حق لرونکی دی.
- (۲) هغه بانکونو ته چې د دې مادې د حکمونو مطابق خپرېږي، د افغانستان بانک په شتمنیو کې تر ټولو لومړنۍ بد بیهې گڼل کېږي.
- (۳) د افغانستان بانک د خپلو بانکونو او سکو خپرولو په منظور په مرکزي دفتر، په هېواد کې د خپلو نمایندگیو او فروعو په دفترونو کې مناسب ترتیبات نیسي او بانکونو ته او سکې حسب اللزوم د دوران لپاره وړاندې (عرضه) کوي.
- (۴) په هغو بانکونو او سکو کې چې د افغانستان بانک په واسطه د دوران لپاره په هېواد کې خپرېږي، د تجارت په قانون کې درج

۵۲ د افغانستان بانک قانون

تعهدی نوټونه، حجت، برات یا د سوداگریزو سندونو نور ډولونه شامل ندي.

د افغانستان بانک له هغو سره په رابطه کې یوازې د دې قانون د حکمونو مطابق د مکلفیت لرونکی دی.

رایجې او قانوني پیسې

پنځه دېرشمه ماده:

(۱) د پیسو د ورکړې وسیله په هغه صورت کې د هېواد قانوني او رایجې پیسې گڼل کېږي چې د بانکنوټ اوسکې په واسطه سرته ورسېږي.

بانکنوټونه او سکې په هېواد کې د ټولو دولتي او خصوصي پوړونو د ورکړې لپاره د هېواد په رایجو پیسو د هغو په اسمي ارزښت سره صورت موندلی شي.

(۲) د افغانستان بانک واک لري هغه پیسې چې د بانکنوټ اوسکې په واسطه ورکول کېږي، محدودې کړي او د بانکنوټونو او سکو اسمي ارزښت چې ورکړه د هغو په واسطه صورت مومي په مشخصو مبالغو محدوده کړي.

(۳) له بانکنوټونو او سکو څخه منظور، هغه بانکنوټونه او سکې دي چې په هېواد کې د دوران لپاره، د افغانستان بانک په واسطه د دې فصل د اړوندو مادو د حکمونو په موجب خپرې شوي او له دوران څخه وتلی نه وي.

د رانجو پیسو مشخصات

شپږ دېرشمه ماده:

(۱) رایجې پیسې له هغو بانکنوټونو او سکو څخه عبارت دي چې په هېواد کې د دوران لپاره، د افغانستان بانک په واسطه، د دې قانون د حکمونو مطابق خپرېږي.

د افغانستان بانک قانون ۵۳

(۲) د بانکونو او سکو اسمي ارزښت، اندازه، ډول (شکل)، جنس، محتوی، وزن، ډیزاین او نور مشخصات د افغانستان بانک لخوا په اړوندو مقرراتو کې مشخصېږي. بانکونه د ماليې د وزیر او د افغانستان بانک د ټولو د رئیس د لاسلیک لرونکي وي.

د رایجو پیسو تولید او ساتنه (خونديتوب)

اووه دېرشمه ماده:

د افغانستان بانک مکلف دی، د بانکونو د چاپ او د سکو د ضربولو په غرض په دوران کې د نه لوېدلو بانکونو او سکو د امنیت او خونديتوب د تضمینولو او د اړتیا په صورت کې، د کلیشو، سرسکو، له دوران څخه د وتلو (خارج شوو) بانکونو او سکو د له منځه وړلو لپاره لازم تدبیرونه ونیسي.

د رایجو پیسو تبادله

اته دېرشمه ماده:

د افغانستان بانک د غوښتنې په صورت کې، بانکونه او سکې په معادل مبلغ له مزد او حق العمل پرته تبادله کوي.

نامناسبې رایجې پیسې

نه دېرشمه ماده:

(۱) نامناسب بانکونه او سکې له هغو بانکونو او سکو څخه عبارت دي چې څیرې څیرې یا له شکل څخه غورځول شوي وي او هغه سکه چې چیتنه، ناقصه او یا له شکل څخه لوېدلې وي او وزن یې له معمولي گټې اخیستنې څخه د زربښت له علت پرته را تپیت شوی وي.

(۲) نامناسب بانکونه او سکې له دوران یا چلند څخه ایستل کېږي. د افغانستان بانک، د دې مادې په (۳) فقره کې د درج شوو شرایطو په استثنای هغه نامناسب بانکونو یا سکه چې پیدا (ترلاسه)

۵۴ د افغانستان بانک قانون

کوي يې، له دوران څخه باسي او له منځه يې وړي او هغه په مشخصو بانکونو او سکو چې د هغو معادل دي بدلوي.

(۳) د افغانستان بانک کولای شي د هغو بانکونو او سکو له بدلولو څخه چې پزاین يې مشهود نه وي، بد شکله يا سوري شوي يا يې څلوېښت فیصد سطح ضایع يا ورکه شوې ده، ډه ډه وکړي، دغه ډول پیسې، د هغه خاوند ته د بدل له ورکولو پرته له جریان څخه وځي او محوه کېږي. د افغانستان بانک کولای شي په خاصو مواردو کې په کلي يا جزئي بدلونې لاس پورې کړي.

(۴) د افغانستان بانک کولای شي هغه بانک نوټ چې له ظاهري نظره يې تغيير موندلی، له معاوضې پرته مصادره کړي، په خاصه توگه هغه بانکونو چې پر مخونو يې څه شی لیکل شوي، نقاشي شوي، ډيزاین او محتويات يې مکرراً چاپ شوي وي، مهر يې خوړلی يا تسلسلي سوري لري او يا يې سرينناکه ماده پر مخونو پکار وړل شوې وي.

(۵) د عوايدو د ټولولو مسئولین مکلف دي، نامناسب يا جعلی بانکونو يا سکې چې لاسته يې راوړي، د افغانستان بانک ته ور واستوي.

د رایجو پیسو موجودي او خپرونو پلان

څلوېښتمه ماده:

د افغانستان بانک مکلف دی د رایجو پیسو د زېرمو موجودي مستقیماً اداره او د نشر پلان ترتیب او د افغانستان د اقتصاد ډپولي اړتیاوو د تأمینو لو لپاره د بانکونو او سکو له کافي وړاندې کونې څخه ډاډ ترلاسه کړي.

د افغانستان بانک قانون ۵۵

د خپرو شوو پیسو د حسابدارۍ کړنلاره

یوځلو پښتیمه ماده:

د افغانستان بانک په حسابونو کې تر دوران لاندې بانکوتونه او سکې د هغه د بدهیې په حساب معامله کېږي. د افغانستان بانک په خزانه کې زېرمه شوي بانکوتونه او سکې پدې بدیهو کې شامل ندي.

د رایجو پیسو راټولول

دوه ځلو پښتیمه ماده:

(۱) د افغانستان بانک کولای شي، د معادلو بانکوتونو او سکو په صادرولو سره، د بانکوتونو یا سکو د راټولولو او له دوران څخه د ایستلو په هکله تصمیم ونیسي. دغه تصمیم د هغې کړنلارې مطابق چې د افغانستان بانک لخوا وضع کېږي او په هغې کې هغه ځای، نېټه او ساعتونه چې بانکوتونه او سکې د بدلونې لپاره وړاندې کېږي مشخصېږي او د مبادلې په کړنلارې پورې اړوندې موضوعگانې ترتیب او تنظیموي. همدارنگه د هغو اشخاصو د پیژندنې په هکله چې بانکوتونه او سکې د مبادلې لپاره وړاندې کوي قواعد او شرایط او په مبادله پورې اړوند سندونه او مدارک ټاکي او د جعلی نوټونو په نسبت چې د مبادلې لپاره وړاندې شي، د چلند (برخورد) ډول ټاکي.

(۲) د دې مادې په (۱) فقره کې درج د مبادلې د دورې په پای یا په بل وخت کې چې د کړنلارې مطابق مشخصېږي تعویض شوي بانکوتونه او سکې، له دوران څخه بهر (خارج) او قانوني اعتبار یې ساقطېږي.

(۳) د دې مادې په (۱) فقره کې تصمیم، په هېواد کې د رایجو پیسو د نوم او د اسمي ارزښت د تغییر په منظور د قانون د تطبیق یا نورو مقصدونو لپاره نیول کېدی شي.

دوه یمه برخه

د محاسبې او ورکړې (پرداخت) وړ پیسې

دولتي حسابونه او الزامي ورکړې

دري څلورېننمه ماده:

(۱) دولتي بودجه، مالي سوابق او هغه حسابونه چې د هېواد د نافذه قوانينو پر بنسټ الزامي گڼل کېږي او په افغانستان کې رامنځته کېږي يا ساتل کېږي، د هېواد په رایجو پیسو دي يا د هغو پر بنسټ ارزول کېږي، د اسعارو د تادیاتو د مکلفیتونو له اجراء پرته، په جزایي مسائلو يا نورو قضایي اقداماتو کې د ایجاب په صورت کې د پیسو ورکول (تأدیه کول)، د هېواد په رایجو پیسو صورت مومي.

(۲) الزامي ورکړې په افغانۍ ارزول او ورکول کېږي. الزامي ورکړه له هغې ورکړې څخه عبارت ده چې دولت ته يا د دولت لخوا صورت مومي، د هغو ورکړو په استثنی چې د قرارداد يا بلې داوطلبانه معاملې په اثر سرته رسېږي، په الزامي ورکړو کې د محکمې د حکم په اثر يا د قانون مطابق د مالیاتو (مستقیمه او غیرمستقیمه) ورکړه، گمرکي عوارض، فیسونه، حق الزحمې، لگښتونه او جرمې او د عامې سوکالۍ د خدمتونو لپاره هر ډول ورکړه شامل دي.

په تقنیني سندونو کې ذکر شوي مبالغ، ارزښت اېښودنه او تعویض

څلورڅلورېننمه ماده:

(۱) په تقنیني سندونو کې ذکر شوی مبلغ، د هېواد له رایجو پیسو څخه عبارت دی، خو دا چې بل ډول اټکل شوی وي.

(۲) که چېرې په تقنیني سندونو، کنوانسیون يا د افغانستان لخوا په عقد شوي قرارداد يا موافقه لیک کې، د هېواد په رایجو پیسو د

د افغانستان بانک قانون ۵۷

بهرنیو اسعارو د بدلولو له ډول څخه یادونه شوې نه وي، د افغانستان بانک کولای شي، د اړوندو مقرراتو مطابق، د نوموړو اسعارو په افغانۍ د معادل ارزښت د ټاکلو یا محاسبې وسیله یا تگلاره مشخصه کړي.

(۳) د افغانستان بانک کولای شي په گمرکونو او مالیاتي مکلفیتونو یا نورو ورکړو پورې د اړوندو قوانینو د ادارې، اجرااتو او تطبیق په منظور، د مقرراتو مطابق، د نورو هېوادونو د رایجو پیسو معادل ارزښت او د تسعیر وسیله یا روش یا د هغو محاسبه د یوې ورځې یا اوږدې مودې لپاره یا په دوامدار شکل سره مشخصه کړي.

(۴) په هغه صورت کې چې د دې قانون د حکمونو مطابق، د هېواد د رایجو پیسو د اسمي ارزښت د تغییر تصمیم ونیول شي، رسمي ارزښتونه په ټولو سوابقو، حسابونو، ورکړه ایزو (تأدیاتي) مکلفیتونو، بدیهیو، آفر اخیستنو (داوطلبیو) او نورو تقنیني سندونو کې د تغییر موندلي اسمي ارزښت د مبادلې د نرخ مطابق، د اعتبار وړ دي.

قراردادونه

پنځه څلوېښتمه ماده:

د قرارداد، خرڅلاو، ورکړې، برات، بها لرونکي سند یا سندونو، عمل، معاملې او نور مواردو په اړه چې په پیسو، د پیسو په ورکړې یا د پیسو د ورکړې په مکلفیت پورې مربوط وي. د هېواد په رایجو پیسو صورت مومي د دې قانون په شپږ څلوېښتمه ماده کې درج شوي موارد له دې حکم څخه مستثنی دي.

د رایجو پیسو په اړه آزادي

شپږ څلوېښتمه ماده:

- (۱) د قرارداد خوا وې (طرفین) یا نورې داوطلبانه معاملي (برات، حجت، بها لرونکی سند یا سندونه) کولای شي د خپلو تادیاتي مکلفیتونو د ورکړې په هکله، له هر سره موافقه وکړي.
- (۲) طرفین کولای شي خپل موافقه لیک د محیطي شرایطو پر بنسټ (د سوداګرۍ عرف، د معاملي تګلوری او د معاملي اجراء) په څرګنده یا ضمني توګه عقد کړي.

د اسعاري تادیاتي مکلفیت تنفیذ

اووه څلوېښتمه ماده:

- (۱) اسعاري تادیاتي مکلفیت د هغه د شرایطو مطابق نافذېږي. په هغه صورت کې چې حکمي شخص د بهرنیو اسعارو په ورکړه مکلف شي او د حکم پر بنسټ ایجاب کړي چې ورکړه د هېواد په رایجو پیسو چې په بهرنیو اسعارو باندې د تادیاتي مکلفیت د پېرودنې لپاره کافي وي، صورت ومومي، نوموړی مبلغ د هېواد له بانکونو څخه د یوه په واسطه د افغانۍ د اعلام شوي نرخ په اساس، د لومړي کاري ورځې په پای کې له هغې ورځې د مخه چې ورکړه یې د داین په واسطه ترلاسه کېږي، محاسبه کېږي. د دې مادې (۳) او (۴) فقره لدې حکم څخه مستثنی دي.
- (۲) نورې ورکړې چې د دې مادې د (۱) فقرې مطابق صورت ومومي، د مبادلي د نرخ په اړه، په ذکر شوي فقره کې درج شوی حکم د تطبیق وړ دی.
- (۳) په هغه صورت کې چې د اسعاري تادیاتو د مکلفیت په تنفیذ پورې د اړوندو اجراتو په بهیر کې، محکمه ومومي چې د هېواد په رایجو پیسو د پور د مبلغ تبدیلول، د دې مادې د (۱) فقرې مطابق دواړو خواووته غیر عادلانه دي، کولای شي د هېواد په رایجو پیسو د

د افغانستان بانک قانون ۵۹

یوه مبلغ د ورکړې حکم چې د بهرنیو اسعارو د تادیبې مکلفیت لپاره کافي وي، د هېواد د یوه بانک په واسطه د افغانۍ د ټاکل شوي نرخ په اساس، په بله ورځ چې محکمه هغه عادلانه وپولي، صادر کړي، محکمه مکلفه ده د داسې تبادلې د نرخ دستور ورکړي چې د داین حق تأمین شي او د مدیون په گټه له فیصلې څخه چې د خپلې ورکړې مکلفیت یې خنډولی دی ډډه وکړي. د دې مادې (۴) فقره لډې حکم څخه مستثنی ده.

(۴) په هغه صورت کې چې په هېواد کې د تنفیذ وړ تادیباتي مکلفیت، په افغاني رایجو پیسو باندې د یوه بهرني سعر د مبادلي نحوه ټاکلې وي، محکمه د مبادلي هماغه نحوه مرعي الاجراء گرځوي.

درېمه برخه

جرمونه

جعلی پیسې

اته څلور پښتمه ماده:

په جعلی پیسو کې لاندې اقلام شامل دي:

- ۱- جعلی سکه یا بانکنوت چې رایجې سکه یا بانکنوت ته ورته وي، یا د هغو په عوض واخیستل شي.
- ۲- منقش یا سپین بانکنوت څه بشپړوي یا نه وي.
- ۳- واقعي سکه یا بانکنوت په داسې ډول لاس وهل شوی یا تغییر موندلی وي چې هغې رایجې سکه یا بانکنوت ته ورته شي چې لوړ اسمي ارزښت لري یا د هغه په عوض واخیستل شي.
- ۴- هغه رایجه سکه چې ځنځیره یې د سوانکاری یا د ځنډو غوڅولو په واسطه لیرې (اخیستل) شوې وي او ځنځیره یې پرمخ عوض شوې وي چې ظاهر یې اعاده کړي.

۶۰ دافغانستان بانك قانون

۵- هغه سكه چې د سرو زرو، سپينو زرو يا نېكلو پوښښ وركړل شوی وي، خو د سرو زرو، سپينو زرو يا نېكلو سكه ته ورته شي يا د هغو په عوض واخيستل شي.

۶- سكه يا د فلز ټوټه يا د فلزاتو مخلوط چې د سرو زرو، سپينو زرو يا نېكلو ظاهري شكل ولري يا د فلز اوبه وركړل شوې يا رنگ شوي وي خو سرو زرو، سپينو زرو يا نېكلو ته ورته شي يا د هغو پر ځای واخيستل شي.

۷- جعلي قيمت لرونكې توكن (نښه) له جعلي مالياتي مهر، جعلي پستی ټكټ يا ارزښت لرونكې جعلي شهادتنامې څخه عبارت دي چې د فني، مبتدل يا غولونكي نوم په واسطه ډيزاين شوی وي. په دغه حكم كې واقعي كاغذي پيسې چې د پيسو په عنوان ارزښت نلري هم شاملې دي.

د پيسو جعل

نهه څلورېنتمه ماده:

هغه شخص چې جعلي پيسې جوړې كړي يا يې په جوړولو اقدام وكړي، د جرم مرتكب گڼل كېږي او د واكمنې محكمې لخوا په طويل حبس محكومېږي.

د جعلي پيسو لړل

پنځوسمه ماده:

(۱) هغه شخص چې له قانوني عذر پرته چې اثباتول ئی د ده پخپله غاړه دي له لاندې اعمالو څخه د يوه مرتكب شي، مجرم گڼل كېږي او په طويل حبس محكومېږي:

۱- په هغه صورت كې چې جعلي پيسې وپېري يا يې ترلاسه كړي يا يې د پېرودلو او پلورلو وړانديز وكړي.

د افغانستان بانک قانون ۶۱

۲- په هغه صورت کې چې جعلی پیسې تر خپل حیازت یا مالکیت لاندې ولري.

۳- په هغه صورت کې چې جعلی پیسې هېواد ته دننه وار دې کړي. (۲) هغه شخص چې له قانوني عذر پرته چې اثبات یې ده په خپله غاړه دی، د سرو زرو یا سپینو زرو براده، برش یا استوانه یا هغه په گردې صورت، محلول یا په بل شکل سره تر خپل حیازت یا مالکیت لاندې ولري چې د سرو زرو یا سپینو زرو د رایجو سکو د معیوبولو، کمولو یا سپکولو په واسطه تولید یا لاسته راغلي وي، د جرم مرتکب ګڼل کېږي، د احوالو مطابق په هغه حبس چې له پنځو کلونو څخه زیات نه وي، محکومېږي.

د سکو ویلي (ذوب) کول

یو پنځوسمه ماده:

(۱) هېڅ شخص نه شي کولای د هېواد رایجه او قانوني سکه ویلي کړي، ماته یې کړي یا یې له رایجې پیسې پرته په بل عنوان استعمال کړي، خو دا چې جواز یې د افغانستان بانک څخه اخیستی وي. (۲) هغه شخص چې د دې مادې د (۱) فقرې حکم یا په جواز کې درج شوي شرایط نقض کړي د جرم مرتکب ګڼل کېږي په حبس چې له یوه کال څخه زیات نه وي یا نقدي جریمه چې له پنځه ویشتو زرو افغانیو څخه زیاته نه وي یا په دواړو په جزاء محکومېږي. محکمه کولای شي د هغو وسایلو په مصادره چې جرم د هغو په واسطه یا له هغو سره په رابطه کې صورت موندلی دی هم حکم وکړي.

په جریان کې اېښودل (جریان ته وړاندې کول)

دوه پنځوسمه ماده:

(۱) هغه شخص چې د قانوني عذر له لرلو پرته چې اثبات یې د هغه په خپله غاړه دی یو له لاندې اعمالو څخه سرته ورسوي، د جرم

۶۲ دافغانستان بانک قانون

مرتکب گڼل کېږي او د واکمنې محکمې طویل په اوږده حبس محکومېږي:

۱- په هغه صورت کې چې جعلی پیسې دوران ته وړاندې کړي یا یې دوران ته د وړاندې کولو لپاره عرضه کړي یا جعلی پیسې د واقعي پیسو په شان استعمال کړي.

۲- په هغه صورت کې چې جعلی پیسې له افغانستان څخه وباسي. (۲) هغه شخص چې د خلکو د تېر ایستلو لپاره او په آگاهانه توګه غیر قانوني سکه یا د فلزاتو مخلوط چې د اندازې، شکل یا رنگ له نظره یوې رایجې سکه ته ورته وي او د رایجې سکه په عوض یې جریان ته وړاندې کړي، په هغه حبس چې له دوو کلونو څخه زیات نه وي محکومېږي.

فلزي ټوټې او توکونه

دري پنځوسمه ماده:

هغه شخص چې له قانوني عذر پرته چې اثبات یې د ده په خپله غاړه دی، داسې شیان جوړ کړي، تولید یې کړي، ویې پلوري یا یې په خپل حیازت کې ولري چې هدف یې په تېر ایستونکې توګه د هغو قیمت لرونکو توکونو پر ځای استعمالول وي چې ماشینونه او وسایل د هغو په وسیله فعالېږي، د جرم مرتکب گڼل کېږي، په هغه حبس چې له شپږو میاشتو څخه زیات نه وي یا نقدي جریمه چې له دوولسو زرو افغانیو څخه زیاته نه وي یا په دواړو په جزاء محکومېږي.

له شکل څخه غورځول یا معیوبول

څلور پنځوسمه ماده:

(۱) هغه شخص چې لاندې عملونه سرته ورسوي، د جرم مرتکب گڼل کېږي او د طویل حبس په جزاء محکومېږي:

د افغانستان بانک قانون ۶۳

۱- په هغه صورت کې چې د سرو زرو یا د سپینو زرو سکه پدې منظور چې د سرو زرو یا سپینو زرو د رایجې سکې پر ځای وگڼل شي، معیوبه کړي، کمه یې کړي یا یې سپکه کړي.

۲- د دې مادې په (۱) فقره کې درج شوي سکه آگاهانه جریان ته وړاندې کړي.

(۲) هغه شخص چې یو له لاندې عملونو څخه سرته ورسوي، د جرم مرتکب گڼل کېږي، په هغه حبس چې له شپږو میاشتو څخه زیات نه وي یا په نغدي جریمه چې له دوولسو زرو افغانیو څخه زیاته نه وي یا په دواړو په جزاء محکومېږي:

۱- په هغه صورت کې چې رایجه سکه له شکل څخه وغورځوي.

۲- په هغه صورت کې چې رایجه سکه چې له شکل څخه غورځېدلې ده، په دوران کې واچوي.

۳- په هغه صورت کې چې د افغانستان بانک له استیذان پرته یو بانکنوت د چاپولو (طبع کولو)، مهر کولو، د هغو له پاسه د کلیمو یا خطونو او تصویرونو د نښلولو په وسیله له شکل څخه وغورځوي.

۴- په هغه صورت کې چې رایج بانکنوت چې د دې مادې د (۱) فقرې د (۳) جزء مطابق چې له شکل څخه غورځول شوی دی، دوران ته وړاندې کړي.

د بانکنوتونو ورته جوړونه

پنځه پنځوسمه ماده:

(۱) هېڅوک نشي کولای د الکترونيکي وسایلو یا کمپیوټر په مرسته یا په بل ډول داسې شیان جوړ، خپاره، چاپ، اجراء، صادر او یا یې په جریان کې واچوي چې له لاندې اقلامو څخه یوه ته ورته وي:

۱- رایج بانکنوت.

۲- د پور بهالرونکي سند یا د دولت یا بلې مالي مؤسسې بهالرونکي سندونه.

۶۴ دافغانستان بانک قانون

(۲) لاندې اشخاص، د دې مادې په (۱) فقره کې له درج شوي حکم څخه مستثنی دي:

۱- د دافغانستان بانک يا يې کارکوونکي، د دندې د اجراء په وخت کې.

۲- پوليس، د دندې د اجراء په وخت کې.

۳- هغه شخص چې د قرارداد يا جواز په اساس، د دافغانستان بانک يا پوليسو لخوا عمل کوي.

(۳) هغه شخص چې د دې مادې د (۱) فقرې کې درج شوی حکم نقض کړي، د جرم مرتکب گڼل کېږي او په هغه حبس چې له شپږو مياشتو څخه زيات نه وي يا نقدې جریمه چې له دوولسو زرو افغانیو څخه زياته نه وي يا په دواړو په جزاء محکومېږي.

(۴) هېڅ شخص د هغه ورته بانکنوټ د چاپ په اړه چې د دافغانستان بانک لخوا صادر شوی دی، په لاندې مواردو کې د دې مادې د (۳) فقرې مطابق، په مجازاتو نه محکومېږي، په هغه صورت کې چې معلومه شي چې د هغه ورته بانکنوټ اوږده اوسور، د جاري بانکنوټ له اوږدو او سور څخه درې پر څلور يا له يونيم برابر څخه زيات وي:

۱- اړوند شکل يوازې تور او سپين وي.

۲- ورته والی يوازې د ورته بانکنوټ پر يوه مخ باندې ښکاره شوی وي.

وسايل يا مواد

شپږ پنځوسمه ماده:

هغه شخص چې له قانوني عذر پرته چې اثبات يې د هغه په خپله غاړه دی د ماشين، انجن، ابزارو، وسايلو، موادو يا شيانو چې پوهېږي د پيسو، قيمت لرونکو جعلی توکونو د جوړولو لپاره په کار وړل کېږي يا وپوهېږي چې د دغه ډول گټې اخيستنې لپاره برابر

د افغانستان بانک قانون ۶۵

شوي دي او هغه جوړ کړي، ترميم يې کړي يا يې په جوړولو يا ترميمولو لاس پورې کړي يا يې په خپل حيازت کې ولري د جرم مرتکب گڼل کېږي، په طويل حبس محکومېږي.

له ضرابخاني څخه د ضرب وهلو د وسايلو لېږدول

اووه پنځوسمه ماده:

هغه شخص چې له قانوني عذر پرته چې اثبات يې د هغه پخپله غاړه دي، په آگاهانه توگه يو له لاندې شيانو څخه د قانوني فعاليت له جواز لرونکې ضرابخاني څخه بهر کړي، د جرم مرتکب گڼل کېږي، او په طويل حبس محکومېږي:

۱- ماشين، انجن، اېزار، وسايل، مواد يا هغه شيان چې د سکې په جوړولو کې ورڅخه گټه اخيستل کېږي يا په کار وړل کېږي.

۲- د دې مادې په (۱) فقره کې په درج شوو شيانو کې د گټې اخيستني وړ جزه.

۳- سکه، د فلز استوانه يا د فلزاتو مخلوط.

اعلان، سوداگري

اته پنځوسمه ماده:

(۱) هغه شخص چې يو له لاندې عملونو څخه سرته ورسوي، د جرم مرتکب گڼل کېږي او له احوالو سره سم هغه په حبس چې له پنځو کلونو څخه زيات نه وي، محکومېږي:

۱- د جعلې پيسو يا قيمت لرونکو توکونو د خرڅلاو، برابرولو يا لېږدوني د وړانديز يا د گټې اخيستني د ډول يا د هغو وسايلو په اړه چې د هغو په واسطه جعلې پيسې يا قيمت لرونکي توکونه خرڅ، برابر يا لېږدول کېدای شي، د اطلاعاتو د هر ډول اعلان يا اشتهار خپرول.

۲- د قیمت لرونکو جعلی توکنونو پېرودل یا لاس ته راوړل یا د قیمت لرونکو جعلی توکنونو د پېرودلو یا لاس ته راوړلو په هکله مذاکره یا د مذاکرې وړاندیز یا د هغو په اړه بل ډول د ارتباط نیول.

(۲) هېڅوک د دې مادې د (۱) فقرې د حکم مطابق د واقعي سکې یا بانکنوټ په اړه چې د پیسو په عنوان ارزښت نه لري، د جرم په ارتکاب نه محکومېږي، خو دا چې وپوهېږي چې نوموړې سکې یا بانکنوټ د پیسو په عنوان ارزښت نه لري او د هغو په اړه خدعې او تېر ایستني وجود ولري.

د اثبات په هکله اختصاصي حکمونه

نهه پنځوسمه ماده:

(۱) د پیسو یا قیمت لرونکو توکنونو په اړه جعل کاري، د هغو د نه ورته والي، د مودې د تېرېدو (انقضاء) او تبادلې با وجود، بشپړ جرم ګڼل کېږي.

(۲) د افغانستان بانک د مؤظف شخص لاسلیک، په افغانستان یا نورو هیوادونو کې د پیسو یا قیمت لرونکو توکنونو د جعلی یا واقعي توب، رایج یا نه رایج والي د اثبات په رابطه کې، د جعل کاري د څېړنې په اړه کافي دی، د لاسلیک کوونکي شخص د رسمي مشخصاتو اثبات ته اړتیا نشته.

(۳) هغه اړخ (لوری) چې د دې مادې په (۲) فقره کې درج تصدیق پانې د هغه په خلاف وړاندې شوېده، کولای شي د محکمي په اجازه، د متقابل تحقیق په منظور، د جعلکاری د تحقیق کوونکي حضور وغواړي.

(۴) د دې مادې په (۲) فقره کې درج تصدیق پانې د مدرک په توګه نه پېژندل کېږي، خو دا چې هغه لوری چې د هغې د وړاندې کولو نیت

د افغانستان بانک قانون ۶۷

لري، د محاکمې له بهير د مخه يې مقابل لوري خبر کړي او د تصدیقپانې يوه نسخه يې هغه ته وراستولې وي.

د بانکوت، سکې، سندونو او نښو (توکونو) غیر مجاز خپرول شپېتمه ماده:

هغه شخص چې يو بانکوت يا سکه، د دې قانون د څلور دېرشمې مادې په (۱) فقره کې له درج شوي حکم سره په تناقض کې يا نور سندونه يا توکونه چې په افغانستان کې د خپرولو په منظور تر گټې اخیستنې لاندې نیول کېږي، خپاره کړي، په طویل حبس محکومېږي.

مصادره

یوشپېتمه ماده:

(۱) جعلی بانکوتونه، سکې، سندونه او نښې يا قیمت لرونکي توکونه او هغه وسایل چې د جوړولو لپاره تر گټې اخیستنې لاندې نیول کېږي يا پدې منظور برابر شوي وي، مصادره کېږي.

(۲) پولیس کولای شي لاندې شیان ضبط کړي اوويې ساتي:
۱- جعلی پیسې.

۲- جعلی قیمت لرونکې نښې.

۳- ماشینونه، انجنونه، ابزار، وسایل يا هغه شیان چې د جعلی پیسو يا قیمت لرونکو توکونو د جوړولو لپاره په کار وړل شوي يا د هغو دگټې اخیستنې لپاره اختصاص کړي شوي يا د هغو د تولید په مقصد جوړ شوي دي.

(۳) د دې مادې په (۲) فقره کې درج ضبط شوي شیان، د محوه کولو يا د بل منظور لپاره چې واکمن مقامونه يې لازم وپولي، د افغانستان بانک ته استوي. هغه شیان چې ساتل يې د جرم د اثباتیه مدرک په توگه اړین وگڼل شي له دې حکم څخه مستثنی دي.

۶۸ د افغانستان بانک قانون

(۴) بانکوټ، سکه، سند یا د دې مادې له (۱) فقرې سره په تناقض کې نورې نښې چې د پیسو په توګه په افغانستان بانک کې د دوران لپاره په پام کې نیول شوي وي، جعلی ګڼل کېږي. هغه موارد چې د دې فصل د حکمونو مطابق، مجاز ګڼل شوي دي له دې حکم څخه مستثنی دي.

پنځم فصل پولي دندې او فعالیتونه

پولي سیاست

دوه شپېتمه ماده:

د افغانستان بانک، د هېواد د پولي سیاست د طرح، تر لاس لاندې نیولو او اجراء مسئول دی.

د آزاد بازار عملیات

درې شپېتمه ماده:

د افغانستان بانک د خپل پولي سیاست په اجراء کې کولای شي د آزاد بازار له لارې د تېالي وړ بهرنیو اسعارو، د دولت لخوا خپرو شوو د پور د بها لرونکو سندونو، په قطعي پېرودنه او پلورنه (د فوري یا د مخکنۍ پېرودنې) او یا د بیا پېرودنې د قرارداد په موجب، له خپل لوري اقدام وکړي. پدې هکله له نورو اسعارو او بها لرونکو سندونو څخه ګټه نشي اخیستل کېدی.

د بانکونو الزامی زېرمې

څلور شپېتمه ماده:

(۱) د افغانستان بانک د خپل پولي سیاست په اجراء کې کولای شي بانکونه مکلف کړي، په افغانستان بانک کې سپارنې (اجباري زېرم) کېږدي. د دغو سپارنو حد اقل میزان د مقدار، ډول یا د سپارنو د

د افغانستان بانک قانون ۶۹

سر رسید، د ترلاسه شوو پورونو د وجوهو او د بانکونو د نورو بديهیو پر بنسټ چې د افغانستان بانک یې لازم ویولي د اړوندو مقرراتو مطابق ټاکي. د بديهیو په وړاندې د الزامي زېرمې میزان، د ټولو بانکونو لپاره یوشان دی.

(۲) د افغانستان بانک کولای شي د نقدي سپارنو یا د بانکونو د نورو پولې سپارنو میزان چې په افغانستان بانک کې یې د الزامي زېرمو په توګه لري او هغه وخت موده چې د موجودو الزامي زېرمو د میزان د ټاکلو لپاره د ورځنیو بېلانسونو اوسط تثبیتېږي، د اړوندو مقرراتو مطابق وټاکي.

د افغانستان بانک کولای شي د اجباري زېرمو لپاره ګټه (مفاد) وټاکي.

(۳) د دې مادې په (۲) فقره کې په درج شوو مقرراتو کې چې دهغو په موجب الزامي زېرمې ټاکل کېږي یا تغییرات پکې راځي، هغه نېټه چې بانکونه نوې زېرمې یا دهغو میزان رعایت کړي هم ټاکل کېږي.

د الزامي زېرمو له تأمینولو څخه سرغړونه

پنځه شپېتمه ماده:

په هغه صورت کې چې بانکونه، د دې قانون په څلور شپېتمه ماده کې د درج شوو الزامي زېرمو له حداقل تأمینولو څخه ډډه وکړي، د افغانستان بانک کولای شي د کمښت تر جبرانه پورې، جریمه چې اندازه یې د افغانستان بانک د مقرراتو مطابق ټاکل کېږي، اعمال کړي.

د تنزیل عملیات

شپږ شپېتمه ماده:

(۱) د افغانستان بانک کولای شي یوازې لاندې بانکي وړاندې شوي سندونه چې له افغانستان بانک سره حساب ولري راتیټ (تنزیل) کړي:

۷۰ د افغانستان بانک قانون

۱- برات او حجت چې د پیسو واحد یې افغانۍ او په هېواد کې د ورکړې وړ وي او حداقل د دريو لورو (طرفونو) چې د خپلو ديونو د ورکړې وړتيا لري او لږ تر لږه له هغو څخه یو لوری یې بانک وي، د لاسلیک لرونکي وي او د سررسید موده یې، د افغانستان بانک په واسطه د هغو د ترلاسه کولو له نېټې څخه له دريو میاشتو څخه زیاته نه وي.

۲- په استثنايي مواردو کې د افغانستان بانک کولای شي، د دې فقرې په (۱) جزء کې درج شوي سندونه، په هغه صورت کې چې حداقل د دوو لورو چې د خپلو ديونو د ورکړې وړتيا لري او له دې جملې یو لوری یې بانک وي د لاسلیک لرونکي وي او د سر رسيد موده یې، د افغانستان بانک په واسطه د هغو له ترلاسه کولو څخه له دريو تر شپږو میاشتو پورې زیاته نه وي.

۳- د پور بها لرونکي سندونه چې د دولت یا د افغانستان بانک په واسطه صادر یا ضمانت شوي، د خرڅلاو لپاره ټولو (عمومو) ته د پور د وړاندې شوو بها لرونکو سندونو جزء او د افغانستان په قلمرو کې د ورکړې وړ وي او پولې واحد یې افغانۍ او د سررسید موده یې د افغانستان بانک په واسطه د اخیستلو له نېټې څخه درې میاشتې وي.

(۲) د دې مادې په (۱) فقره کې درج شوي د تنزیل عملیات، د نورو شرایطو او مقرراتو (د تنزیل د نرخ په شمول) چې د افغانستان بانک لخوا وضع کېږي، تابع دي.

(۳) د افغانستان بانک کولای شي، د دې مادې په (۱) او (۲) فقره کې د درج شوو سندونو د هر یوه له تنزیل څخه، ډډه وکړي.

د پورونو ورکول

اووه شپېتمه ماده:

(۱) د افغانستان بانک کولای شي، د اړوندو شرایطو او مقرراتو مطابق، د دريو مياشتو تر مودې پورې نورو بانکونو ته پور ورکړي، پدې شرط چې په افغانستان بانک کې حساب ولري او د هغو د له لاندې شتمنيو څخه د يوې په واسطه تضمین شي:

- ۱- د دې قانون په دوه اویایمه ماده کې درج اسعاري زېرمې.
- ۲- د پور بها لرونکي نور سندونه چې د دولت لخوا صادر یا ضمانت شوي وي او په هېواد کې ټولو ته د وړاندې شوو د پور د بها لرونکو سندونو جزء په افغاني پیسو د ورکړې وړ وي.
- ۳- د مالونو د گدام رسیدونه، د کالیو یا لومړنیو موادو یا نورو جنسونو چې د نابودی او زیان په وړاندې بیمه شوي وي د مالکیت سندونه.

۴- له افغانستان بانک یا د افغانستان بانک ته د منلو وړ سپارنو اخیستونکو سره موجودې، له هغو ډول ډول شتمنيو څخه جوړې (مرکبې) سپارنې چې د افغانستان بانک یې، د دې قانون د حکمونو مطابق، د هغو په پېرودلو، پلورلو یا معاملې مجازوي، د سرو زرو او نورو قیمتي فلزاتو او کریمه اچارو په شمول.

(۲) هغه بانکونه چې له افغانستان بانک سره حساب لري، په افغانستان کې یوازې د دوی مرکزي دفترونو ته پور ورکول کېږي.

د تنزیل یا پور نرخونه

اته شپېتمه ماده:

د افغانستان بانک د تنزیل او پور نرخونه، د هغو مقرراتو مطابق چې د افغانستان بانک یې وضع کوي، ټاکل کېږي.

شپږم فصل
د اسعارو د نرخ او کنترول سیاست

کلي سياستونه

نهه شپږمه ماده:

(۱) د افغانستان بانک د هېواد د اسعارو د نرخ د سياست د طرح کولو ترلاس لاندې نيولو، تنظيمولو او اجراء کولو مسؤل دی، مکلف دی چې په دې هکله له تصميم نيونې څخه د مخه د ماليې له وزارت سره مشوره وکړي.

(۲) د افغانستان بانک د افغانستان د استازي په توگه د اسعارو د کنترول په اړه د له هېواد د اړوندو نافذه قوانينو مطابق عمل کوي. هغه رسېدلي رپوټونه، د حساباتو صورتونه يا اطلاعات چې لازمي وگڼل شي، د افغانستان بانک لخوا وړاندې کېږي.

مکلفيتونه

اويایمه ماده:

د افغانستان بانک د لاندې مکلفيتونو لرونکی دی:

۱- په هېواد کې د اسعارو د نرخ د سياست او د اسعارو د بازار د فعاليتونو د اجراء کولو او لپاره د مقرراتو، لايحو، دستورالعملونو يا لازمو لارښوونو وضع کول.

۲- د دې قانون د اووه اويایمې مادې مطابق د صرافانو، بانکونو او نورو مالي مؤسسو د جواز ثبتول او صادرول او د هغوی د اړوندو چارو څارنه او تنظيمول.

۳- د اسعارو، صرافانو او بانکونو د وضعیت په اړه د حدودو ټاکل.

۴- د اسعارو د ليلام د مجلس د دايرولو سازمانول.

۵- د افغانستان د نړيوالو زېرمو اداره کول او ساتل.

د تصفیې قراردادونه او نړیوالې ورکړې

یو اویایمه ماده:

د افغانستان بانک کولی شي چې خاتمه یا د دولت په استازیتوب، په بهر کې مېشتو دولتي او خصوصي تصفیوي مؤسسو سره، تصفیوي او د ورکړې موافقت لیکونه او نور قراردادونه عقد کړي.

اسعاری زېرمې

دوه اویایمه ماده:

(۱) د افغانستان بانک د هېواد اسعاری زېرمې چې د لاندې شتمنیو له ټولو یا یوې برخې څخه جوړې دي، رامنځته کوي او ساتي

بي:

- ۱- سره زر، کریمه ږبرې او نور گران بیه فلزات.
- ۲- بانکوتونه او د آزادي تبادلې وړ اسعار او سکې.
- ۳- د افغانستان بانک په حسابونو کې موجود مبالغ چې د بهرنیو مرکزي بانکونو یا نورو مالي مؤسسو په دفترونو کې د آزادي راکړې وکړې وړ اسعارو په ډول ساتل کېږي.
- ۴- د پیسو د نړیوال صندوق څخه د اخیستلو (برداشت) د حق مجموعي مبلغ چې د دولت لخوا ساتل کېږي.
- ۵- برات، حجت، تعهدي نوټونه، د سپارني سندونه، د پور سندونه او د پور نور بها لرونکي سندونه چې په تبادلې وړ اسعارو د ورکړې وړ وي.
- ۶- د مخکنۍ پېرودني یا بیا پېرودني قرارداد، د افغانستان بانک د اسعارو د بدلونې (معاوضې) قرارداد چې د بهرنیو مرکزي بانکونو یا نړیوالو مالي سازمانونو لخوا ترسره شوي یا ضمانت شوي وي، مستقبلي او د اختیار قراردادونه او نور قراردادونه چې

۷۴ د افغانستان بانک قانون

د افغانستان بانک ته د تبادلې وړ بهرنیو اسعارو د لاسته راوړنې حق ورکوي.

(۲) د افغانستان بانک مکلف دی چې خپله بین المللی زېرمه تر هغه حده وساتي چې د افغانستان د پولې سیاستونو او اسعاري نرخونو د اجراء کولو او د بین المللی معاملو د په وخت غوښتنې د تسوې لپاره کفایت وکړي.

(۳) په هغه صورت کې چې د دې مادې په (۲) فقره کې درج شوي نړیواله زېرمه داسې راکمه شي یا د سقوط د خطر په حال کې وي چې د پولې یا اسعاري سیاستونو یا د نړیوالو معاملو د په وخت غوښتنو د تسوې لپاره کفایت ونه کړي، د افغانستان بانک اصلاحي تدبېرونه په نظر کې نیسي او د موضوع رپوټ د وضعې د اغېزمن بڼه والی لپاره د حل د لارو چارو له وړاندیز سره یو ځای د وزیرانو شورې ته وړاندې کوي.

(۴) د افغانستان بانک مکلف دی چې د دې مادې په (۳) فقره کې د درج شوي وضعې تر لیرې کېدو پورې، اصلاحي اقداماتو ته دوام ورکړي او رپوټونه او لازم وړاندیزونه وړاندې کړي.

د نړیوالو اسعاري زېرمو ترلاسه کول، ساتل او لېږدول دري او یایمه ماده:

د افغانستان بانک د بانکدارۍ په قانون کې د درج شوو حکمونو مطابق کولی شي چې د دې قانون د دوه او یایمې مادې په (۱) فقره کې د درج شوي نړیوالو اسعاري زېرمو د ترلاسه کولو، ساتلو او لېږدولو لپاره لازم اقدامات تر سره کړي او د نړیوالو پېژندل شوو بنو معیارونو مطابق هغه اداره کړي.

اسعاري بديهيو محدود والی

څلور اويايمه ماده:

د افغانستان بانک نه شي کولای د خپلو (بديهيو) زیاتوالی، چې په اسعارو د ورکړې وړوي، په هغه صورت کې چې د هغې په نتیجه کې د دغو بديهيو مجموع د هغه د لاس نه خوړونکې پانګې او اسعاري زېرمې د مجموع مبلغ په سلوکې له پنځوس څخه زیات سره معادل شي اجازه ورکړي.

د اسعارو صرافان

پنځه اويايمه ماده:

(۱) د اسعارو صرافان مکلف وي چې د فعالیت جواز له د افغانستان بانک څخه واخلي.

(۲) د جواز د ورکړې، ثبتولو، ردولو او لغو کولو ډول د مربوطو مقرراتو مطابق تنظیمېږي.

(۳) لاندې اشخاص د دې مادې د (۱) فقرې له حکم څخه مستثنی دي:

۱- د افغانستان بانک.

۲- بانکونه.

۳- ټاکلي اشخاص د هغو د طبیعت د دلیل، د راکړې ورکړې د اندازې او موقعیت یایې د مشتریانو د ډول له مخې.

(۴) هغه معافیتونه چې د دې مادې د (۳) فقرې په (۳) جزء کې درج شوي اشخاصو ته ورکول کېږي، مشروط یا د وخت له نظره محدود یا قسمي وي او هغه خدمتونه چې د هغوی لخوا تر سره کېږي یا نه تر سره کېږي، د افغانستان بانک لخوا فهرست کېږي.

(۵) د اسعارو صرافان مکلف دي چې د افغانستان بانک قوانین، مقررات، قواعد او ټول (کلاً) او په خاص ډول په لاندې مواردو کې رعایت کړي:

۷۶ د افغانستان بانک قانون

- ۱- اړوندې څانګې يا ادارې ته د هغو معاملو په هکله چې ارزښت ئې د افغانستان بانک په مقرراتو کې درج له ټاکل شوي حداقل مبلغ څخه زياتی وکړي، د معلوماتو ورکول.
- ۲- د مشتريانو په هکله د معلوماتو راټولول او په مربوطو دوسيو کې د هغو ثبتول او ساتل.
- ۳- د افغانستان بانک په اړوندو مقرراتو کې د اټکل شوو شرايطو مطابق د خپلو مشتريانو، ادارې، راکړې ورکړې او مالي وضعيت په هکله د مطلوب معلوماتو وړاندې کول.
- ۴- د افغانستان بانک کولی شي د اسعارو د صرافانو د فعاليت جواز او ثبت په هغه صورت کې چې د دې قانون ياد افغانستان بانک له نورو مقرراتو څخه سرغړونه وکړي يا د جرم مرتکب شي، لغو کړي.

اووم فصل

له دولت سره د افغانستان بانک اړيکي

بانکدار، سلاکار (مشاور) او مالي استازی

شپړاويایمه ماده:

- (۱) د افغانستان بانک مکلف دی چې د دولت او د هغو دولتي ادارو او مؤسسو د بانکدار، سلاکار او مالي استازي په توګه عمل وکړي چې د ماليې وزير يې ټاکي، د افغانستان بانک نه شي کولای له دولت يا دولتي ادارو او مؤسسو سره د مالي مرستې يا د هغو د ګټو د تأمين په منظور معامله ترسره کړي.
- (۲) د افغانستان بانک د خپلو هدفونو يا د واک او تخصص په ساحه کې د نورو چارو په هکله وړاندیزونه، مخکې لدې څخه چې ملي شوري ته وړاندې شي، د ماليې له وزير سره پرې مشوره کوي.
- (۳) د ماليې وزير هر کال د دولت د راتلونکي کال د بودجې د جوړېدو په وخت کې له افغانستان بانک سره مشوره کوي.

د افغانستان بانک قانون ۷۷

د افغانستان بانک مکلف دي چې د مربوطې بودجې د اقتصادي او مالي مسایلو په هکله لیکلي رپورت د ماليې وزیر ته ورکړي. (۴) د افغانستان بانک د راتلونکي بودجوي کمال بودجه طبع او د ماليې وزیر ته يې ورکوي او دولت ته په راتلونکي کال کې د لېږدونې وړ تخصیص په اټکلي توگه ټاکي.

د دولتي پور اخیستنې (استقراض) په اړه مشوره او رپورت اوو او یا ییمه ماده:

د ماليې وزیر هر کال د راتلونکي مالي کال په اوږدو کې د دولتي کورني او بهرني استقراض د پلان په هکله چې په قرار داد، د وېش په برنامه او د قرار داد په نورو شرایطو کې درج مبالغ پکې شامل وي له د افغانستان بانک سره مشوره کوي. دولت او نورې دولتي ادارې او مؤسسې مکلفې دي، د خپلو استقراضی معاملو رپورت د مربوطو مقرراتو مطابق وړاندې کړي.

د دولت امین او خزانه دار

اته او یا ییمه ماده:

(۱) د افغانستان بانک کولی شي د دولت او نورو دولتي ادارو او مؤسسو د پیاوړتوب د ماليې وزارت د تجویز له مخې ومني او د دولت د امین په توگه حسابونه وساتي، پیسې ترلاسه او ورکړې او نور مالي اړوند خدمتونه تر سره کړي او په مربوطو حسابونو کې د سپارل شوو مبالغو په اندازه د غوښتنې په وخت کې، پیسې ورکړي او موافقه وکړي چې د دي سپارل شوو مبالغو په مقابل کې ټکټانه ورکړي.

(۲) د افغانستان بانک کولای شي د هغه شرائطو مطابق چې تجویزوي ئې، نورو مالي مؤسسوته د دي مادې په (۱) فقره کې د درج شویو سپارنو د لاسته راوړلو واک ورکړي.

د مالي نمایندګۍ فعالیت

نهه او یایمه ماده:

د افغانستان بانک کولی شي د مالي استازي په توګه، د ماليې د وزیر په موافقه د دولت او نورو دولتي ادارو او مؤسسو لپاره لاندې فعالیتونه سرته ورسوي:

- ۱- د پورتنیو مراجعو لخوا د بهالرونکو سندونو د صادره پورونو لپاره بازار موندل او د هغوې ثبتول او لېږدول.
- ۲- بها لرونکو سندونو د اصلي پیسو، ټکټاني، حق العمل او نورو لګښتونو ورکول.
- ۳- له د افغانستان بانک سره د پورتنیو ذکر شوو مراجعو د حسابونو په هکله د ورکړې د معاملو اجراء کول.
- ۴- د نورو هغو چارو اجراء کول چې د افغانستان بانک له اصلي هدفونو او دندو سره موافق وي.

مطلوبه معلومات

اتیایمه ماده:

د افغانستان بانک کولای شي چې د خپلو دندو د تر سره کولو لپاره له دولت څخه د دلایلو په وړاندې کولو سره هغه اطلاعات او مالي او اقتصادي سندونه غوښتنه کوي، ترلاسه کړي.

دولت ته د افغانستان بانک پورونه

یو اتیایمه ماده:

د افغانستان بانک نه شي کولای، دولت یا نورو دولتي ادارو یا مؤسسو ته هېڅ ډول مالي مرستې برابرې کړي. د دې قانون دوه اتیایمه ماده له دې حکم څخه مستثنی ده.

د دولت د پور د بها لرونکو سندونو پېرودل

دوه اتيايمه ماده:

د افغانستان بانک نه شي کولای د دولت د پورونو صادر شوي بها لرونکي سندونه دولت ته، د افغانستان بانک د پور په توگه وپېري. هغه پېرودني چې د افغانستان بانک له پولي سياست سره مطابقت ولري، يا د افغانستان بانک د پانگې اچونو لپاره لازم وي او هغه هم يوازې د دوه يم لاس په بازار کې صورت ونيسي، لدی حکم څخه مستثنی دي.

اتم فصل

له نورو بانکونو سره د افغانستان بانک اړيکي

د بانکونو د جواز صادرول، څارنه او تنظيمول

درې اتيايمه ماده:

د افغانستان بانک د بانکونو د جواز د صادرولو، څارني او د هغو د چارو د سمبالولو مسئول دی.

د بهرنيو بانکونو څارنيزو مقاماتو سره همکاري

څلور اتيايمه ماده:

(۱) د افغانستان بانک د بهرنيو بانکونو له څارنيزو مقاماتو سره د بانکونو د څارني په اړه د اړوندو متقابلو اړيکيو په اساس چې يو د بل د واک په حوزه کې عمل کوي، نېردي همکاري کوي. دغه همکاري د افغانستان بانک او د بهرنيو بانکي څارنيزو مراجعو تر منځ د همکاري د موافقت ليک په صورت کې تر سره کېدلای شي.

(۲) د دې مادې په (۱) فقره کې درج شوي همکاري د هر بانک په هکله د اطلاعاتو د تبادلې په گډون چې د دواړو د واک د حوزه په

۸۰ د افغانستان بانک قانون

حدودو کې فعالیت کوي، تر سره کېدلی شي، په دې شرط چې د پټ والي (سري توب) اصل رعایت کړي.

په دفترونو کې بانکي حسابونه

پنځه اتیایمه ماده:

د افغانستان بانک کولای شي تر هغه شرایطو او حدودو لاندې چې په بانکي حسابونو پورې په اړوندو موافقت لیک کې ذکر کېږي، بانکونو، د اسعارو صرافانو د بهالرونکو سندونو د خدمتونو وړاندې کوونکو، د ورکړو د سیستم مجریانو او نورو هغو اشخاصو ته چې د قانون مطابق د افغانستان بانک تر څارنې لاندې دي، په خپلو دفترونو کې بانکي حسابونه پرانيزي، ویې ساتي او د هغوی ورکړې ومني.

وروستنی پور ورکوونکی

شپږ اتیایمه ماده:

د افغانستان بانک کولای شي د ټاکلو شرائطو مطابق، په افغانستان بانک کې حساب لرونکو کورنیو او بهرنیو مالي مؤسسو ته د وروستنی پور ورکوونکې سرچینې په توګه، هغوته د مالي مرستو د ورکړې له لارې یا د ګټو د تأمینولو لپاره په هغه موده کې چې له دریو میاشتو څخه زیاته نه وي، د پور، معاوضې، بیاپېرودنې (بازخرید) او مشروط تعهد په ډول د دغه قانون په نهمه شپېتمه ماده کې د درج شوو شتمنیو په تضمین پورورکړي، مګر دا چې د افغانستان بانک تصمیم ونیسي چې په استثنايي حالاتو کې د نا تضمین شویو پورونو ورکړه موجه ده. د افغانستان بانک لخوا د پور ورکړه یا ژمنه تر دغو شرائطو لاندې صورت مومي:

۱- پور یا ژمنه د حساب لرونکي او عامه ګټو په سیالیت پورې د اړوندو حکمونو د رعایتولو په منظور وي.

د افغانستان بانک قانون ۸۱

۲- د ماليې وزير د دې مادې په (۱) جزء کې له درج شوي پور يا ژمنې سره د اړوند وړاندیز له رسېدلو څخه وروسته په د (۲۴) ساعتونو کې موافقه کړې وي. د پورونو او ژمنو موده په هغه صورت کې تمددېدلی شي چې د حساب لرونکي د سياليت په هکله د افغانستان بانک شرائط رعايت کړي او د هغه د قناعت وړ وگرځي.

نهم فصل

ورکړه، تصفيه او تسويه

د ورکړې سيستمونه او د هغو مجريان

اووه اتيايمه ماده:

(۱) د افغانستان بانک مکلف دی چې د ورکړې سالم او اغېزمن سيستمونه تاسيس کړي، ويي ساتي او پراختيا ورکړي.
(۲) د افغانستان بانک د ورکړې پر سيستمونو او د هغو پر مجريانو باندې د ثبت تنظيم او نظارت کولو مسؤل دی.
(۳) د افغانستان بانک کولای شي سيستمونه او د ورکړې د سيستمونو مجريان وڅاري او د مقرراتو مطابق لاندې مراتب وضع کړي:

۱- د ورکړې سيستمونه او د هغو مجريان د جواز په اخيستلو يا ثبت مکلف کړي.

۲- د ورکړې سيستمونه او د هغو مجريان د احتياطي مقرراتو په گډون د هغو مقرراتو په رعايتولو چې د ورکړې پر سيستمونو او د هغو مجريانو باندې د افغانستان بانک د څارنې کولو د آسانولو په منظور، چې د عامه شتمنيو د ساتلو لپاره د هغوی په امانت کې اېښودل شوي دي، مکلف کړي.

۳- د شرائطو د درلودلو د مقرراتو په گډون د هغو شرايطو او مقرراتو رامنځ ته کول چې د هغو مطابق مالي مؤسسې او د پولې د

۸۲ دافغانستان بانک قانون

خدمتونو وړاندې کوونکي وکولی شي چې د ورکړې په هر ډول سیستم کې گډون وکړي.

۴- د ورکړې سیستمونه او د هغو مجریان د هغو نورو مقرراتو د حکمونو په رعایتولو چې د دې فصل په موجب وضع کېږي، مکلف کېږي.

(۴) د دې مادې په اساس وضع شوي شرایط او مقررات د هغو په شمول چې د جواز د صادرېدو او ثبت په هکله صراحت لري، کېدای شي د ورکړې د سیستم یا د هغو د مجریانو د یو صنف یا ډول څخه د هغه د بل صنف یا ډول سره متفاوت وي.

(۵) د دافغانستان بانک کولای شي برسېره پر لاندینيو مواردو هغه څه چې د دې مادې په (۱) فقره کې د درج شوو دندو د ترسره کولو لپاره اړین وېلي ترسره یې کړي:

۱- د ورکړې د سیستم سمبالول، پراخول، گډون او اجراء کول.

۲- په اړوندو مقرراتو یا موافقت لیکونو کې د درج شوو شرایطو او ضوابطو په اساس په خپلو دفترونو کې د مالي مؤسسو او د ورکړې د سیستمونو د مجریانو د تسویه یې حسابونو ساتل.

۳- د اړوندو مقرراتو مطابق د کافي رهن په بدل کې حساب لرونکو ته د اضافه اخیستنې (اضافه برداشت) د ورکولو لپاره د آسانتیاوو برابرول.

۴- د هېواد مالي سیستم ته د معلوماتي شبکو جوړول او اجراء کول یا په هغه کې گډون کول.

(۶) د دافغانستان بانک کولی شي په لاندې مواردو کې لازمي آسانتیاوې برابرې کړي:

۱- د دافغانستان بانک د ورکړې له سیستمونو سره د نورو ورکړو د سیستمونو د متقابلو اړیکو تأمینول.

د افغانستان بانک قانون ۸۳

۲- په داخلي رابجو پيسو يا اسعارو باندي د ورکړو د اجراء کولو لپاره د پر مختللي نوې تکنالوژۍ جوړول او ورته پراختيا ورکول.
۳- د هېواد د سراسري ورکړې د سيستم د تدريجي ودې په اړه په منظم ډول د دوامدارو پلانونو طرح کول او تطبيقول.

د ورکړې د سيستم سياست

اته اتيايمه ماده:

(۱) د افغانستان بانک د هېواد د خلکو د گټو د تايمينولو په منظور په ډېرو بنو نړيوالو معيارونو سره د مالي سيستم د ثبات د تايمينولو لپاره د ورکړې د سيستم سياست طرح کوي، نيسي او اعلامو يې او د هغه له تطبيق څخه څارنه کوي، چې د هغه لومړنی هدف د ورکړې د سيستم د خونديتوب او اغېزمنتوب ټينگښت او د ورکړې په سيستم کې د احتمالي خطرونو او زيانونو مخنيوی او کنترولول دي. همداراز د عامه گټو نور اړخونه، په خاص ډول په بازار کې د ورکړې د خدمتونو د سيستم لپاره د رقابت پراخول او د ورکړې د سيستم د گټه اخيستونکو ساتنه هم تقويه کوي او تاينوي ئې.

(۲) د افغانستان بانک مکلف دی د ورکړې د سيستم د خونديتوب او اغېزمنتوب د ودې او تقويې په منظور د ورکړې د سيستم له مجريانو، مرکزي بانکونو او نورو مربوطو کورنيو او بهرنيو مقاماتو سره همکاري وکړي.

د سيستم داخلي خطرونه او په تسويه کې ډاډ

نهه اتيايمه ماده:

د افغانستان بانک کولې شي د داخلي خطرونو د مخنيوي او کنترول او د ورکړې په سيستم کې د ډاډ وړ تسويې ته د رسېدلو لپاره، د لاندې ټکو لرونکي مقررات او خاص دستورالعملونه وضع کړي:

۱- په دوه اړخيزو او څو اړخيزو قراردادونو کې د اړخونو ترمنځ او ټولو ثالثو اړخونو پر عليه د تعهداتو او موافقت لیکونو د اعتبار، د تطبيق قابليت او قطعيت تأمينول، د مالي مؤسسو او هر هغه نهاني او خالص شوي مبلغ ترمنځ چې د پورته ذکر شوو مقرراتو او موافقت لیکونو سره په مطابقت کې ټاکل کېږي، پر مالي مؤسسو حاکم د تسوئي د قواعدو تخليصول.

۲- د څو اړخيزې تصفيې څخه د تأدياتي مکلفيتونو د نه رعایتولو له امله د راپيدا شوو خطرونو کمول او د هغه مخنيوی کول.

۳- پر اړخونو باندې يا د ثالثو اړخونو پر عليه له بانکونو پرته د نورو اشخاصو د ټولو انتقالي فرمايشونو د قطعيت او وروستني والي په اړه د بانکدارۍ د قانون د اووه اویایمې مادې د حکم او له بانکونو پرته د اشخاصو ترمنځ د مالي قراردادونو په اړه د تخليص او متعادل والي په هکله د بانکدارۍ د قانون د دوه اتیایمې مادې د حکم تطبيق او په دې هکله د نورو قوانینو څخه پېروي نه کول.

۴- د دې مادې په (۱، ۲، ۳) اجزاو کې له درج شوو حکمونو څخه د سرغړونې په صورت کې د جرمو او تعزیراتو وضع کول.

پولي خدمتونه

نوي يمه ماده:

(۱) د افغانستان بانک د پولي خدمتونو د وړاندې کوونکو د ثبتولو، د جواز د صادرولو، تنظيمولو او پر هغوی باندې د نظارت کولو مسئول دی.

(۲) د افغانستان بانک واک لري چې د پولي خدمتونو وړاندې کوونکي نظارت کړي او پر هغوی باندې لاندې مکلفيتونه وضع کړي:

۱- د فعاليت د جواز اخیستل او د هغه ثبتول.

۲- د دې فصل د حکمونو مطابق، د مربوطو مقرراتو په رعایتولو باندې مکلفول.

د افغانستان بانک قانون ۸۵

۳- د هغو شرایطو او مقرراتو لړل چې پر بنسټ یې پولې خدمتونه تر سره شي، د د افغانستان بانک ته د نظارت په چارو کې لازمي آسانتیاوې برابرې کړي او د عامه شتمنیو د ساتلو لپاره چې په امانت کې یې دي، مرسته وکړي.

۴- مسئولې شعبي یا ادارې ته د هغو معاملو د ریوټ وړاندې کول چې ارزښت یې د ټاکل شوي حد اقل مبلغ تجاوز وکړي. (۳) د دې مادې پر بنسټ شرایط او مقررات د جواز د صادرېدو او ثبت د شرایطو په ګډون کېدلی شي چې د پولې خدمتونو یو صنف یا ډول له بل صنف یا ډول سره متفاوت وي.

(۴) د د افغانستان بانک کولای شي هغه خدمتونه او آسانتیا وې چې د پولې خدمتونو د وړاندې کوونکو په ګډون د مالي مؤسسو لخوا د مشتریانو لپاره د ورکړو د فرمایشاتو د لېږلو، د پراوونو د بشپړولو او ترلاسه کولو لپاره د هېواد په رائجو پیسو یا اسعارو باندې وړاندې کېږي، تنظیم او نظارت کړي.

(۵) د د افغانستان بانک کولای شي، د دې مادې په (۴) فقره کې د درج شوو خدمتونو او آسانتیاوو د رامنځ ته کولو، اجراء کولو او سمبالولو په کار کې له مالي مؤسسو سره مرسته وکړي.

متفرقه

یونوي یمه ماده:

(۱) د دې قانون په اووه اتیایمه اونوي یمه ماده کې درج د جواز غوښتنلیک ورکول، ثبتول، ردول او لغو کول د مربوط طرز العمل مطابق صورت مومي.

(۲) د دې مادې په (۱) فقره کې د درج شوي جواز ورکول او ثبتول د لاندې مراحلو لرونکی دی:

۱- د عامه ثبت په دفتر کې د معلوماتو درجول.

۲- د افغانستان بانک له خوا د جواز یا د ثبت د تصدیق لیک صادرول.

۳- د دې فقرې د (۱ او ۲) اجزاو په درج شوو مراحلو کې سیستم او د خدمت ډول او هغه اشخاص چې جواز او تصدیق لیک ورته صادرېږي، مشخص کېږي.

(۳) لاندې اشخاص د دې قانون په اووه اتیایمه او نوي یمه ماده کې د جواز د اخیستلو او ثبتولو د شرایطو څخه معاف دي:

۱- د افغانستان بانک.

۲- بانکونه.

۳- د راکړې ورکړې د طبیعت، اندازې او موقعیت یا د هغو د مشتریانو د ډول په دلیل نور اشخاص. دغه معافیت کېدلی شي چې مشروط او د وخت له نظره محدود یا قسمي وي. هغه خدمتونه چې د داسې اشخاصو لخوا برابرېږي یا نه برابرېږي، د افغانستان بانک لخوا فهرست کېږي.

(۴) د ورکړې د سیستمونو مجریان او د پولې خدمتونو وړاندې کوونکي د افغانستان بانک د قوانینو او مقرراتو د حکمونو په رعایتولو سره په خاص ډول په لاندې مواردو کې مکلف دي:

۱- د مربوطو اټکل شوو شرایطو مطابق د خپلو مشتریانو په هکله په دفترونو او دوسیو کې د معلوماتو راټولول، ثبتول او ساتل.

۲- د افغانستان بانک په مقرراتو کې د اټکل شوو شرایطو مطابق د خپلو مشتریانو او ادارې د راکړې ورکړې او مالي وضعیت په هکله د مطلوبه معلوماتو وړاندې کول.

(۵) په هغه صورت کې چې د افغانستان بانک یې تشخیص کړي چې د ورکړې د سیستم مجریان یا د پولې خدمتونو وړاندې کوونکي، د دې قانون یا نورو مقرراتو حکمونه نقض کړي وي یا د خپلو ډیونو په ورکړې قادر نه وي یا د جرم مرتکب شوی وي یا د جرمي فعالیتونو د

تر سره کولو د اشتباه په تقوینې باندې مدرکونه وجود ولري، د هغوی جواز او ثبت لغو کېږي.

لسم فصل

د بهالرونکو سندونو خدمتونه او د هغو د لېږدولو سیستم

د بها لرونکو سندونو د خدمتونو ثبتېدل

دوه نوي یمه ماده:

(۱) هغه شخص چې په مستقیم یا غیرمستقیم ډول په افغانستان کې د بها لرونکو سندونو د لاندې راکړې ورکړې او خدمتونو په وړاندې کولو کې ګډون وکړي، د غیر قانونی عمل مرتکب ګرځي:

۱- د بها لرونکو سندونو د پېرودنې، پلورنې، تبادلي، ادارې، ساتنې او حمل او نقل خدمتونه.

۲- د بهالرونکو سندونو یا نورو مالي سندونو د تخریب لپاره د خدمتونو برابرول.

۳- د مالي بازار د ادارې او عملیاتو لپاره د خدمتونو برابرول.

۴- د بهالرونکو سندونو په صندوق کې د پانګې اچونې لپاره د خدمتونو برابرول چې د عامه پیسو څخه لاس ته راغلي وي.

۵- نور هغه خدمتونه چې د وزیرانو شوري لخوا د بهالرونکو سندونو د خدمتونو په توګه پېژندل شوي وي.

(۲) هغه شخص چې د بهالرونکو سندونو د خدمتونو د وړاندې کوونکي په توګه په افغانستان بانک کې ثبتېږي، یا د دې قانون د دري نوي یمې مادې د حکم مطابق له ثبتو لوڅه معافېږي، له دې حکم څخه مستثنی دی.

د ثبت له مقرراتو څخه معافیت

دري نوي يمه ماده:

(۱) لاندې اشخاص د دې قانون د دوه نوي يمې مادې د حکم د په نظر کې نيولو سره د ثبت له مقرراتو څخه مستثنی دي:

۱- د افغانستان بانک.

۲- بانکونه.

۳- د راکړې ورکړې د طبيعت، اندازې او موقعیت يا د هغو د مشتريانو د ډول په دليلونو نور اشخاص.

(۲) د دې مادې د (۱) فقرې په (۳) جزء کې درج شوي اشخاص په هغه صورت کې له معافېدو څخه گټه اخيستلی شي چې د افغانستان بانک د دې قانون د نهه نوي يمې مادې له تطبیقېدو څخه ډاډ ترلاسه کړي.

د دغه معافېدل کېدلی شي چې مشروط يا د وخت له نظره محدود يا قسمي وي.

(۳) د بهالرونکو سندونو هغه خدمتونه چې د دې مادې د (۱) فقرې په (۳) جزء کې درج شوو اشخاصو لخوا برابرېږي يا نه برابرېږي، د افغانستان بانک لخوا فهرست کېږي.

تنظيم، نظارت او احتیاطي معيارونه

څلور نوي يمې ماده:

(۱) د افغانستان بانک د دې قانون په نهه نوي يمې ماده کې د درج شوو هدفونو د په نظر کې نيولو سره د بهالرونکو سندونو د خدمتونو د وړاندې کوونکو د تنظيمولو او نظارت مسؤل دی.

(۲) د افغانستان بانک کولای شي چې د بهالرونکو سندونو د خدمتونو وړاندې کوونکي نظارت کړي او لاندې شرایط پر هغوی باندې وضع کړي:

۱- د احتیاطي مقرراتو رعایتول چې د هغه مطابق د بهالرونکو سندونو خدمتونه تر سره کېږي، د هغو مقرراتو په ګډون چې د بهالرونکو سندونو د خدمتونو د وړاندې کوونکو او د هغو له مجریانو څخه د افغانستان بانک د نظارت د آسانولو لپاره د عامه شتمنیو د ساتنې چې د دې وړاندې کوونکو په امانت کې دي.

۲- د دولت مربوطې ادارې ته د هغو معاملاتو د رپوټ وړاندې کول چې ارزښت یې د ټاکل شوي حد اقل مبلغ څخه تجاوز وکړي.

۳) هغه مبالغ او بهالرونکي سندونه چې د بهالرونکو سندونو د خدمتونو د وړاندې کوونکو پوروالي (مقروضیت) خپلو مشتریانو ته تشکيلوي، له هغو شتمنیو او بهالرونکو سندونو څخه چې د نورو مشتریانو په حسابونو کې کږېدت کېږي او په جلا ډول ساتل کېږي، د نورو مشتریانو په پورونو (بدیهیو) یا په خپله د بهالرونکو سندونو د خدمتونو د وړاندې کوونکو په بدیهیو کې د وجوهو یا بهالرونکو سندونو په ورکړه کې ورڅخه ګټه اخیستل کېدای نه شي.

بانکونه له دې حکم څخه مستثنی دي.

په عامه وړاندې کونه (عرضه) او د بها لرونکو سندونو په پلورنه کې محدودیت

پنځه نوي یمه ماده:

(۱) هېڅ شخص نه شي کولای په مستقیم یا غیرمستقیم ډول د هغو بهالرونکو سندونو د پلورنې یا پېرودنې یا د هغه د خدمتونو د وړاندې کولو په اړه فعالیت وکړي کوم چې د افغانستان بانک د ثبت په عام دفتر کې نه دي ثبت شوي. استثنائی حالات او شرایط له مربوطو مقرراتو سره سم تنظیمېږي.

(۲) د افغانستان بانک کولای شي د دې مادې په (۱) فقره کې درج د ثبت د ساتلو لپاره شرایط د هغو شرایطو په ګډون چې د بهالرونکو

۹۰ د افغانستان بانک قانون

سندونو او د هغه د صادر وونکو په هکله ټولو (عمومو) ته د معلوماتو د وړاندې کولو په هکله وي. وضع کړي.

(۳) د افغانستان بانک کولای شي د بهالرونکي سند ثبت د منظور شوي بهالرونکي سند په توګه تر دې شرایطو لاندې لغو کړي:

۱- په هغه صورت کې چې د بهالرونکي سند صادر وونکی، د مستقل شخصیت په توګه خپل موجودیت له لاسه ورکړي یا د محکمې له خوا د دیونو له ورکړې څخه عاجز یا ورشکسته اعلان شوی وي.

۲- په هغه صورت کې چې د بهالرونکي سند بازاری ارزښت له شلو افغانیو څخه کم وي.

(۴) د هغه بهالرونکي سند راکړه ورکړه چې ثبت شوي نه وي، باطل ګڼل کېږي. په هغه صورت کې چې راکړه ورکړه تسویه شوې وي، پېرودونکی کولای شي بهالرونکی سند د ورکړل شوي قیمت په بدل کې د سند پلورونکي ته پرته له دې چې، حق العمل، فیس یا د هغه نور لګښتونه تر لاسه کړي، مسترد کړي.

د بهالرونکو سندونو د لېږدولو سیستمونه

شپړنوي بيمه ماده:

(۱) د افغانستان بانک مکلف دی چې د بهالرونکو سندونو سالم او اغېزمن سیستمونه رامنځ ته کړي، ویې ساتي او هغه ته پراختیا ورکړي.

(۲) هغه اشخاصو چې د فعالیت جواز نه لري له د افغانستان بانک څخه تر لاسه کړی وي، نه شي کولای د بهالرونکو سندونو په لېږدونه کې تشبث وکړي.

(۳) د افغانستان بانک د بهالرونکو سندونو د لېږدوني او د هغه مجریانو د د جواز د صادرولو، تنظیمولو او نظارت مسؤل دی.

د افغانستان بانک قانون ۹۱

(۴) د افغانستان بانک کولای شي چې لاندې شرایط د بهالرونکو سندونو د لېږدولو په سیستمونو او د هغه پر مجریانو باندې وضع کړي:

۱- د احتیاطی مقرراتو رعایتول چې د هغه مطابق د بهالرونکو سندونو خدمتونه تر سره کېږي، د هغو مقرراتو په ګډون چې د افغانستان بانک د نظارت د آسانولو لپاره د بهالرونکو سندونو د خدمتونو د وړاندې کوونکو او د هغه د مجریانو او د عامه شتمنیو د ساتنې لپاره چې د دې وړاندې کوونکو په امانت کې ایښودل شوي دي.

۲- د اشخاصو د بهالرونکو سندونو د لېږدولو د ټولو فرمایشاتو د تسوینې د قطعیت او وروستنې والی په هکله د دې قانون د اووه اویایمې مادې د حکم د تطبیقولو لپاره د زمینی برابرو (د اړخونو ترمنځ او د ټولو ثالثو اړخونو پر علیه). بانکونه لدې حکم څخه مستثنی دي.

۳- د بهالرونکو سندونو د لېږدونې په سیستم کې د ګډون لپاره د شرایطو لړل.

(۵) د دې مادې په (۴) فقره کې درج شوي شرایط او مقررات د بهالرونکو سندونو د لېږدونې د سیستم یا د بها لرونکو سندونو د عاملینو یوه طبقه یا ډول د هغه د بلې طبقې یا ډول سره متفاوت کېدلی شي.

(۶) د افغانستان بانک کولای شي د دې مادې په (۱) فقره کې د درج شوو دندو د ښه تر سره کولو لپاره لاندې اجراءات او نور موارد چې ضروري وګڼل شي، تر سره کړي:

۱- د بهالرونکو سندونو د لېږدونې د سیستم سازمانول، لوړول او اجراء کول او په هغه کې ګډون کول.

۲- په خپلو دفترونو کې د بهالرونکو سندونو د لېږدوني د سیستم د مجریانو او د بهالرونکو سندونو د خدمتونو د وړاندې کوونکو د تسویه ئې حسابونو ساتل د هغه موافقتنامې د مقرراتو د شرایطو او ضوابطو مطابق چې د حساب لرونکو سره لاسلیک کېږي.

۳- د مربوطو مقرراتو مطابق د کافی رهن په بدل کې حساب لرونکو ته د اضافه برداشت د ورکولو لپاره د آسانتیاوو برابرول.

(۷) د افغانستان بانک کولی شي د لاندې مواردو په هکله لازمي آسانتیاوې برابرې کړي:

۱- د افغانستان بانک د بهالرونکو سندونو د تسويې د سیستمونو او د بهالرونکو سندونو د لېږدوني د نورو سیستمونو سره د متقابلو اړیکو تأمینول.

۲- په داخلي پیسو او اسعارو باندې د بها لرونکو سندونو د لېږدوني لپاره د نوو تگلارو او پرمخ تللي تکنالوژۍ رامنځته کول او هغه ته پراختیا ورکول.

۳- په هېواد کې د بهالرونکو سندونو د لېږدوني د سیستم د تدریجي ودې لپاره د دوام د اړه منظمو پلانونو طرح کول او تطبیقول.

(۸) د افغانستان بانک کولای شي چې د دولت یا د افغانستان بانک له خوا د بهالرونکو سندونو د صادره پور د لېږدوني او دفتردارۍ د ساتنې او د بهالرونکو سندونو د پور د تسويې د معاملاتو او د هغه د لیلام د طرز العمل او همدا راز د دلالتونو مربوطو چارو د تنظیمولو لپاره مقررات وضع کړي.

د هرې برنامو منع

اووه نوي پمه ماده:

هېڅ شخص نه شي کولای په مستقیم یا غیر مستقیم ډول د برنامې په رامنځته کولو آفر ورکولو، یا آفر اخیستلو، اعلانولو، تطبیقولو، تمویلولو، اداره کولو، نظارت او رهبري کولو کې چې د هغو د

د افغانستان بانک قانون ۹۳

ګډونکوونکو ګټه عمدتاً په برنامه کې د هغو ګډونکوونکو د شمېر په زیاتوالي او د برخه اخیستو په ونډه پورې تړلې وي، ګډون وکړي.

متفرقه

اته نوي یمه ماده:

(۱) د دې قانون په څلور نوي یمه او اته نوي یمه ماده کې درج شوي د جواز د غوښتنلیک، ورکولو او ردولو شرایط او د هغه د ثبتولو یا لغو کولو ډول د مربوطو مقرراتو مطابق مشخص کېږي.

(۲) جوازونه او ثبت د لاندې مراحلو لرونکي وي:

- ۱- د افغانستان بانک د عامه ثبت په دفتر کې د معلوماتو درجول.
- ۲- د افغانستان بانک لخوا جواز یا د ثبت د تصدیق لیک صادرول.
- ۳- د دې فقرې د (۱ او ۲) اجزاوو په درج شوو مراحلو کې سیستم او د خدمت ډول او هغه اشخاص چې هغوی ته جواز او تصدیق لیک صادرېږي، هم په نښه کېږي.

(۳) د بهالرونکو خدمتونو وړاندې کونکي او د بهالرونکو سندونو د لېږدوني د سیستم مجریان د مربوطو قوانینو او مقرراتو د حکمونو له په پام کې نیولو برسېره د لاندې چارو په تر سره کولو هم مکلف دي:

۱- د مربوطو مقرراتو مطابق د مشتریانو په هکله د معلوماتو راټولول او ساتل.

۲- د مربوطو مقرراتو مطابق د مشتریانو، ادارې، راکړې ورکړې او مالي وضعیت په هکله د مطلوبه معلوماتو وړاندې کول.

(۴) د افغانستان بانک کولای شي د بهالرونکو سندونو د خدمتونو د وړاندې کونکو یا د بهالرونکي سند د لېږدوني د سیستم د مجري جواز او ثبت چې د دې قانون یا مربوطو مقرراتو حکمونه نقض کېږي یا د خپلو دینونو له ورکولو څخه عاجز وي یا د جرم مرتکب شوی وي

او يا د جرمي فعاليتونو د تر سره کولو په اړه د اشتباهاتو پر تقوئي باندي ئې مدارکو موجود وي، لغو کړي.

(۵) هغه شخص چې په مستقيمه يا غير مستقيمه توگه د بهالرونکو سندونو د خدمت يا د بهالرونکو سندونو د لېږدوني د خدمت په هکله چې منع شوي دي يا د دې قانون په نېه نوي بيمه ماده کې درج يو له هدفونو سره په تناقض کې فعاليت وکړي يا له مشتريانو څخه لاس ته راغلي وجوه او بهالرونکي سندونه د هغوي په گټه يا د هغوي په حساب استعمال يا د هغه د استعمال اجازه تالشو اړخونو ته ورکړي يا غولونکي عملونه ترسره کړي، د جرم مرتکب گڼل کېږي او په هغه جېس چې له دوه کلونو څخه تجاوزو نه کړي يا په نقدي جریمه چې له پنځه ويشتو زرو افغانیو څخه زیاته نه وي او يا په دواړو جزاء گانو باندي محکومېږي.

هغه اشياء چې د جرم په ارتکاب کې ورڅخه گټه اخیستل شوې وي (د نقدو پیسو په گډون) مصادره کېږي.

دندي

نېه نوي بيمه ماده:

د افغانستان بانک مکلف دی لاندې هدفونه چې په دی فعل کې د درج شوو دندو د پرمخ بيولو په منظور هغه نه ورسپارل شوي دي، پلي کړي:

۱- د بهالرونکو سندونو له خدمتونو، د بهالرونکو سندونو د لېږدوني د سيستم او مالي بازار ته د خلکو د باور او پيژندگلوۍ راجلبول او هغه ته پراختيا ورکول.

۲- په بهالرونکو سندونو کې د پانگه اچونکو د شتمنيو او پانگوالۍ ساتل.

۳- د بهالرونکو سندونو د خدمتونو له تر سره کولو څخه چې د جرمي هدف د پلي کولو لپاره، غولونه (فريبکاری) خيانت او د بهالرونکو

د افغانستان بانک قانون ۹۵

سندونو یا له هغو څخه د لاس ته راغلو عوایدو په معاملي پورې مربوط له اطلاعاتو څخه ناوړه گټه اخیستنه برخه پکې ولري، د اشخاصو منع کول.

یولسم فصل

حسابونه، مالي صورت حساب، پلټنې او رپوټونه

مالي کال

سلمه ماده:

د افغانستان بانک مالي کال، هجري شمسي کال دی چې د وري له لومړۍ ورځې څخه پیل او د هماغه کال د کب د میاشتې له وروستۍ ورځې سره پای ته رسېږي.

د حسابدارۍ تگلاره

یو سلو یوومه ماده:

د افغانستان بانک مکلف دی چې خپل حسابونه او ریکاردونه د حسابدارۍ د بین المللي معیارونو سره په مطابقت کې چې د هغه فعالیت او مالي شرایط په دقیق ډول منعکس کړي، وساتي.

مالي صورت حساب

یو سلو دوه یمه ماده:

د افغانستان بانک مکلف دی د بېلانس شپې، د گټې او تاوان د حساب د صورت او نورو حسابونو د صورت په ګډون د خپل هر مالي کال د حساب صورتونه برابر او ترتیب کړي.

د حسابونو پلټل

یو سلو درې یمه ماده:

د افغانستان بانک حسابونه او ریکاردونه د بین المللي معیارونو مطابق له بانک څخه بهر د مستقلو پلټونکو لخوا چې د وزیرانو شوري لخوا ټاکل کېږي، پلټل کېږي.

د حسابونو د صورت او راپورونو طبع کول او خپرول

یو سلو څلورمه ماده:

(۱) د افغانستان بانک مکلف دی د هر مالي کال په پای کې د دريو میاشتو په ترڅ کې لاندې مراتب ملي شوري ته وړاندې کړي:

۱- د هغو مالي حسابونو د صورت نقل (کاپي) چې د پلټونکو لخوا تصدیق شوي وي.

۲- د مربوط مالي کال د فعالیتونو او د نورو چارو د فعالیت رپوت.

۳- د اقتصادي وضعي په هکله رپوت.

(۲) د افغانستان بانک مکلف دی د هرې میاشتې په وروستی کې د هرو پنځلسو ورځو په ترڅ کې، د خپل حساب د صورت پروفورمه چې په هغې کې د افغانستان بانک په اسعاري زېرمو کې ننگه (خالص) بدلونونه د هماغې میاشتې په اوږدو کې راغلي وي، د مالیې وزیر ته وړاندې کړي.

(۳) د افغانستان بانک پروفورمې له وړاندې کولو وروسته د دې مادې په (۱ او ۲) فقره کې درج شوي د مالي حسابونو صورت او رپوت او د مالي او اقتصادي مسایلو په هکله نور رپوتونه او کتنې (مطالعات) د لزوم سره سم خپروي.

د پولې سياست رپوټ

يوسلو پنځمه ماده:

(۱) په هغه صورت کې چې د افغانستان بانک د زېرمه اېزو حسابونو نځه زېرمه د اووه ورځو په ترڅ کې په سلو کې شل راپرېوزي، د افغانستان بانک مکلف دی د مراتبو رپوټ په ليکلې توګه جمهور رئيس او د ماليې وزيرته ورکړي.

(۲) د افغانستان بانک مکلف دی چې له هرو شپږو مياشتو وروسته د راتلونکو اجراتو پلان چې لاندې مراتب پکې وي، ملي شوري ته وړاندې کړي:

۱- د پولې سياست د نيولو د تشرېح کولو او توضيح کولو د ليلونه چې د افغانستان بانک هغه د راتلونکو شپږو مياشتو په اوږدو کې تطبيقي.

۲- د هغه اصولو تشرېح کول چې د افغانستان بانک ټي د پولې سياست د نيولو او اجراء کولو لپاره د دوه راتلونکي کلونو يا اوږدې مودې لپاره تطبيقي.

۳- د افغانستان بانک له خوا د پولې سياست په نيولو او اجراء کولو باندې نوې کتنه او د هغه ارزول په هغه موده کې چې د پولې سياست د وروستنيو شپږو مياشتو شرح په کې وي.

دولسم فصل

د مالي شخړو د حل کمېسيون

کمېسيون

يو سلو شپږمه ماده:

د دې قانون په درج شوو حکمونو کې د مالي شخړو د حل په منظور، يو کمېسيون په د افغانستان بانک کې جوړېږي چې د شخړو وړ مالي قضیې د قضائي څېړنې د صلحې سره د مخه به حل او فصل کوي.

د کمېسيون واگونه

يو سلو اوومه ماده:

(۱) کمېسيون کولای شي د افغانستان بانک په لاندې پرېکړو او حکمونو باندې نوې کتنه وکړي:

۱- هغه تصميم چې د غوښتنلیک ورکونکي د بانکي جواز د غوښتنلیک، د بانکي اجازه لیک يا ثبت د ردولو په هکله نيسي.

۲- هغه تصميم چې پر بانکي جواز يا بانکي اجازه لیک ثبت باندې د قیدونو يا محدودیتونو په هکله وضع کېږي.

۳- هغه تصميم چې د بانکي جواز يا بانکي اجازه لیک د لغو کولو په هکله نیول کېږي.

۴- هغه تصميم چې د زیان د جبران يا مالي مجازاتو په هکله صادرېږي.

۵- صادر شوي حکمونه د هغه شخص پر علیه چې په د افغانستان بانک کې د جواز يا بانکي اجازه لیک يا ثبت له لرلو پرته، په داسې فعالیت لاس پورې کړي چې د قانون مطابق د جواز يا اجازه لیک په اخیستلو يا ثبتولو مکلف وي.

۶- هغه تصميم چې د متولي د تقرر يا د هغه د کار د تمديد په هکله نیول کېږي.

۷- نور هغه موارد چې د قانون مطابق کمېسيون ته سپارل کېږي.

(۲) کمېسيون کولای شي هغه غوښتنلیکونه چې د بانک د پرانیستلو يا ورشکستگۍ پر علیه وړاندې کېږي، وڅېړي او له هغه څخه نظارت وکړي.

(۳) کمېسيون کولای شي د مالي ادارو ترمنځ شخړې وڅېړي او هغه لرې کړي، پدې شرط چې د مخکنۍ موافقې له مخې د شخړې رفع کول په صریح ډول هغه ته سپارل شوي وي.

د کمسیون جوړښت

یوسلو اتمه ماده:

- (۱) د مالي شخړو د حل کمسیون جوړ دی له:
 - ۱- درې تنه حقوق پوهان د افغانستان بانک د رئیس په وړاندیز او د جمهور رئیس په منظوری.
 - ۲- د مالي چارو درې تنه مسلکي، مجرب او سابقه لرونکي حسابداران د ماليې د وزیر په وړاندیز او د دولت د رئیس په منظوری.
 - ۳- اداري مامورین او کارکوونکي د اړتیا په اندازه.
 - ۴- د کمسیون رئیس د حقوق پوهانو له منځه د افغانستان بانک د رئیس په وړاندیز او د دولت د رئیس په منظوری. ټاکل کېږي.
- (۲) د کمسیون مسلکي غړي د لاندې شرایطو لرونکي وي:
 - ۱- د افغانستان د تابعیت لرونکي وي.
 - ۲- د نیک شهرت لرونکي وي او په امانت کې د خیانت په جرم نه وي محکوم شوي.
 - ۳- د سیاسي او مدني حقوقو په حرمان نه وي محکوم شوي.
 - ۴- د دندې په بهیر کې په نورو رسمي دندو نه وي گمارل شوي.
 - ۵- د هېڅ یو بانک د عالي شوری او عامل هیئت غړیتوب و نه لري یا د افغانستان بانک د ناظر یا کارکوونکي په توگه دنده تر سره نه کړي.
 - ۶- د تقرر په وخت کې یې سن له (۳۵) کلونو څخه کم نه وي.
- (۳) د کمسیون مسلکي غړي د تقرر وروسته له خپلو عهدو څخه گوښه کیدلی نه شي مگر دا چې د دې مادې په (۲) فقره کې درج شوي کوم شرط یې له لاسه ورکړی وي یا د خیانت د جرم د ارتکاب له امله د واکمني محکمې له خوا د ماموریت څخه په انفصال یا حرمان یا طرد محکوم شي.

۱۰۰ د افغانستان بانک قانون

(۴) مسلکي غړي د (۷۰) کلنۍ سن په بشپړولو سره متقاعد کېږي او مخکې له هغې کولای شي په لیکلې غوښتنلیک سره د شخصي معاذیرو له امله له دندې څخه استعفی وکړي. د مسلکي غړو د معاش اندازه، د تقاعد حقوق او نور امتیازونه د افغانستان بانک په وړاندیز او د وزیرانو شوري په تصویب ټاکل کېږي.

د شتمنی ثبتول او د شخړې په حل و فصل کې گډون نه کول یوسلو نهمه ماده:

(۱) مسلکي غړي مکلف دی د تقرر په وخت کې خپله شتمني د شتمنیو د ثبت په فورمه کې درج کړي.

(۲) د شتمنیو د ثبت فورمه د هرکال په پای کې د هغه هیئت لخوا چې د افغانستان بانک، د مالیې د وزیر او د وزیرانو د شوري لخوا ټاکل کېږي، څېړل کېږي. د وزیرانو د شوري استازی د څېړنې د هیئت رئیس دی.

(۳) که چېرې مسلکي غړي په هغې قضیې کې چې د حل او فصل لپاره کمېسیون ته راجع شوي ده، گډې گټې و لري، د قضیې د څېړنې په هیئت کې له گډون څخه لیکلې معذرت غواړي او په دې هکله له څېړنې څخه ډډه کوي، پدې حالت کې قضیه د نورو غړو له خوا حل او فصل کېږي، پرته له هغې د کمېسیون فیصله باطله گڼل کېږي.

(۴) د کمېسیون هېڅ یو مسلکي یا اداري غړي نه شي کولای تحفه یا پور د شخړې د یوه اړخ لخوا په خپل نوم یا د هغه شخص په نوم چې له هغه سره د خپنۍ اړیکې یا ورسره مالي شراکت لري، و مني.

د افغانستان بانک قانون ۱۰۱

د کمپسیون د مسلکي غړو مکلفیتونه

یو سلو لسمه ماده:

د کمپسیون مسلکي غړي د لاندې مراتبو په رعایتولو مکلف دي:

۱- د دندې د اسرارو یا هغو اطلاعاتو په هکله د معلوماتو نه افشاء کول چې د هغو د اجرا کولو له امله د نورو اشخاصو په هکله لاس ته راغلي وي، مگر د قانون د حکم یا دواکمنې محکمې په امر د ضرورت له مخې.

۲- د لاس ته راغلو معلوماتو او د اطلاعاتو څخه د ځان یا نورو اشخاصو په گټه استفاده نه کول یا نورو ته د گټې اخیستنې د اجازې ورکول یا له هغو څخه د گټې اخیستنې د زمينې برابرول.

د کمپسیون طرز العمل او لایحه

یو سلو یوولسمه ماده:

کمپسیون مکلف دی د تشکیل له نېټې څخه یوه میاشت وروسته خپل طرز العمل او د دندو لایحه تدوین او د تصویب لپاره یې د افغانستان بانک عالي شوري ته وړاندې کړي.

کمپسیون ته د اشخاصو احضارول

یو سلو دوولسمه ماده:

کمپسیون کولای شي اشخاص د یوې قضیې په هکله چې د حل او فصل لپاره ورته راجع شوي وي، احضار او هغوی د اړتیا وړ سندونو او مدرکونو په وړاندې کولو مکلف کړي. سرغړوونکي مجازات کېږي.

۱۰۲ دافغانستان بانک قانون

د کمېسيون پرېکړه

يو سلو د پارلسمه ماده:

(۱) د کمېسيون د تصميم نيولو په وخت کې لاندې مراتب په نظر کې نيسي:

- ۱- د کمېسيون تصميم د غړو په اکثريت رايو نيول کېږي.
- ۲- تصميم په دلايلو او مدرکونو مستند او د قانون د حکمونو مطابق صادرېږي.
- ۳- تصميم گډون کوونکي غړي لاسليک کوي او ثبتېږي.
- ۴- د نيول شوي تصميم يو نقل له صادرېدو وروسته رسماً د قضيه اړخونو ته لېږل کېږي.
- (۲) اړخونه (طرفين) کولای شي چې له رسمي خبرتيا وروسته د پنځلسو ورځو په ترڅ کې د کمېسيون پر پرېکړي اعتراض وکړي او د شخړې د حل او فصل لپاره قضائي مراجعو ته ورشي.
- (۳) په هغه صورت کې چې د کمېسيون پرېکړه د اړخونو د يوه د اعتراض وړ ونه گرځي د قضائي قرارونو په څېرتطبیقېږي.

پر پرېکړو او حکمونو باندې اعتراض

يو سلو څوارلسمه ماده:

- (۱) د اعتراض په څېړنه کې لاندې مراتب شامل دي:
- ۱- د دافغانستان بانک د تصميمونو او حکمونو پرعليه اعتراض د نيونې يا صادرېدو له نېټې څخه د شپږو مياشتو په ترڅ کې د هغه شخص لخوا چې په تصميم يا حکم کې ئې نوم اخیستل شوی وي، کمېسيون ته وړاندې کېږي.
- ۲- اعتراض د تصميم يا حکم د باطلولو يا تعدیلولو لپاره د مشخصو د لیلونو لرونکی وي.

د افغانستان بانک قانون ۱۰۳

۳- د کمېسيون اداري مسئول وارد شوی اعتراض د کمېسيون رئيس ته وړاندې کوي او د غونډې د جوړېدو نېټه اړخونو ته په ليکلی توگه ابلاغوي او يوه نسخه يې د افغانستان بانک ته لېږي.

۴- کمېسيون په لاندې حالاتو کې نيول شوی تصميم يا حکم باطل يا تعديلوي:

- په هغه صورت کې چې د افغانستان بانک د تصميم په نيولو يا د حکم په صادولو کې د خپلو قانوني واکونو له حدودو څخه تجاوز کړی وي.

- په هغه صورت کې چې د افغانستان بانک په خپلو اجراءاتو کې، د تصميم په نيولو يا د حکم د صادولو په وخت کې د مربوطو مقرراتو او طرزالعملونو حکمونه په پام کې نه وي نيولي.

۵- کمېسيون د افغانستان بانک د پرېکړو يا حکمونو د باطلولو يا تعديل په وخت کې لاندې مراتب په پام کې نيسي:

- د دې مادې په (۴) جزء کې د درج شوو دليلونو او د هغو د اصلاح کولو د لارو تصريح کول.

- د کمېسيون د نيول شوي تصميم د عملي کولو په منظور د وروستۍ نېټې ټاکل.

په هغه صورت کې چې د افغانستان بانک د کمېسيون د تصميم مطابق اجراءات ترسره نه کړي، نيول شوی تصميم عملي کېږي.

(۲) د افغانستان بانک نيول شوي تصميمونه او صادر شوي حکمونه تر هغه وخته نافذ دي چې د کمېسيون حکم د هغو د باطلېدو يا تعديلېدو په هکله نه وي صادر شوی يا د هغه د اعتبار موده نه وي منقضي شوې.

(۳) د افغانستان بانک تصميم يا حکم د هغې قضیې په هکله چې د کمېسيون د تصميم مطابق د باطلولو يا تعديلولو په هکله بيا نيول کېږي يا صادرېږي، بيا تر اعتراض لاندې راتلای شي.

**د یارلسم فصل
متفرقه حکمونه**

د تقدم حق

یوسلو پنځلسمه ماده:

(۱) د افغانستان بانک د نغدو پیسو او نورو شتمنیو په گډون چې په خپل یا د مربوطه مدیون په حساب کې ئې ساتي، د خپلو غوښتنو د لاس ته راوړلو په منظور د تقدم حق لري، دغه شتمنی کېدلی شي چې د رهن په صورت د افغانستان بانک د غوښتنو د تضمین لپاره وي، په هغه صورت کې چې غوښتنې په سررسېدلی او د ورکړې وړ وي، د افغانستان بانک له هغه څخه د خپلو غوښتنو د مجرائی او لاس ته راوړلو (حصول) لپاره گټه اخلي. د بانکونو شتمنی چې د افغانستان بانک له خوا د الزامی زېرمو په توگه ساتل کېږي، له دې حکم څخه مستثنی دي.

(۲) د افغانستان بانک کولای شي د خپل د تقدم له حق څخه یوازې د نقدي وجوهو په برداشت او د مناسبې بیې په بدل کې د مدیونینو د نورو شتمنیو په پلورلو او د اړوندو لگښتونو له کسر وروسته د هغو د پلورنې له ماحصل څخه په طلباتو کې گټه واخلي. د مالکیت د طلب په شمول رقابتي طلب یا نور پومیني اکتسابي حقوق، نشي کولای د افغانستان بانک د تقدم د حق مانع شي، مگر دا چې ثابتې شي چې د افغانستان بانک مامورین پوهېدل چې دغه شتمنی په اړوند مدیون پورې اړه نلري.

ممنوعه فعالیتونه

یوسلو شپاړسمه ماده:

(۱) د افغانستان بانک د هغو مواردو په استثني چې دغه قانون ورته واک ورکړی دی، نشي کولای لاندې فعالیتونه سرته ورسوي:

د افغانستان بانک قانون ۱۰۵

۱- د مستقیم پور د مالي مرستې، بلاعوضه مرستې، مشروطې ژمنې یا د پور د پېرودلو یا د پور یا د بدهکاری په بل سند کې د مشارکت په ډول د مالي مرستې ورکول یا د پور قبولولو یا مشروطې بديهي په ډول یا په نورو ډولونو یا د بانکوالۍ په قانون کې په درج شوو نورو فعالیتونو کې گډون کول.

۲- په سوداگری او د مالي مؤسسې د سهامو په شمول د سهامی شرکت د ونډو په پېرودلو یا په بل ډول سره په سوداگری کې گډون کول چې په هر ډول مالي، سوداگریزو، کرنیزو، صنعتي یا نورو ژمنو کې د مالکیت گټې ولري.

۳- د پېرودنې، اجارې یا له بلې لارې، په غیر منقولو مالونو کې د مالکیت حق لاس ته راوړل. خو دا چې د اداري دندو او خپلو فعالیتونو د اجراء په منظور یا د اړوندو کارکوونکو د اسکان یا د ورته اړتیاوو لپاره د دې قانون د حکمونو مطابق یې صورت موندلی وي.

(۲) د افغانستان بانک کولای شي لاندې فعالیتونه سرته ورسوي:

۱- د پور ورکول یا په هغه سازمان کې چې د افغانستان بانک په دندو او مکلفیتونو پورې په اړوندو چارو کې فعالیت کوي، د مالکیت د ونډې د لرلو یا گډون د اجازې لرل.

۲- د ټکټانې یا هغو حقوقو ترلاسه کول چې د افغانستان بانک ته د ورکړې وړ پور په جریان کې وي، پدې شرط چې ټکټانې یا حقوق د پلورنې وړ وي او یا په بل ډول مصرفېدلای شي.

۳- د افغانستان بانک د کارکوونکو، خپلو خپلوانو یا استازو د گټې یا مصونیت لپاره د تقاعد د صندوق یا ورته مواردو تاسیسول او د ټاکلو شرایطو مطابق، د دغو لگښتونو ټول یا د یوې برخې ورکول.

۱۰۶ دافغانستان بانک قانون

۴- اړوندو کارکوونکو او د دوی د کورنیو غړو ته د کور (مسکن)، روغتیا او ښوونې او روزنې د برابرولو په منظور د پورونو د پروگرام رامنځته کول.

د احصائیوي اطلاعاتو راټولول

یو سلو اووه لسمه ماده:

(۱) د دافغانستان بانک مکلف دی د خپلو هدفونو او دندو د پرمخ بیولو په منظور د هېواد له واکمنو مقاماتو یا مستقیماً له اقتصادي استازو څخه لازم احصائیوي اطلاعات لاس ته راوړي او پدې برخه کې د نورو هېوادونو له واکمنو مراجعو یا نړیوالو سازمانونو سره همکاري وکړي.

(۲) د دافغانستان بانک مکلف دی د خپل تخصص په ساحو کې د احصائیويپه راټولولو، تدوین او خپرولو پورې د اړوندو لایحو او اسلوبونو په هم غاړې کولو او تنظیم کې برخه واخلي.

(۳) د دافغانستان بانک، د دافغانستان بانک لپاره احصائیوي اطلاعات، د برابرولو ډول، د دغو اطلاعاتو برابرولکي اشخاص او د برابرولو شوی احصائیوي اطلاعاتو محرمانه سیستم، د مقرراتو مطابق ټاکي.

(۴) د دافغانستان بانک کولای شي هغه بانکونه چې په هېواد کې فعالیت کوي، د کلنیو، ربعوارو رپورتونو یا په لنډې زمانې واټن سره چې د پولي احصائیو، د عوایدو او لگښتونو، د صعب الحصولو پورونو او له پورونو څخه د راپیدا شوو زیانونو او تدارکاتو، د اسعارو د خالص بېلانس او ټکټانې د نرخ او د خپلو نورو فعالیتونو په برکې نیوونکي وي، په وړاندې کولو مکلف کړي. د دافغانستان بانک مکلف دی، احصائیوي له نړیوالو معیارونو او تگلارو سره په مطابقت کې تدوین کړي.

د افغانستان بانک قانون ۱۰۷

(۵) د افغانستان بانک کولای شي غیر بانکي مالي مؤسسي او استازي يې چې په هېواد کې فعالیت کوي، په لنډو زماني واټنونو سره د کلنيو، ربعوارو یا احصائيو رپوټونو په برابرولو او وړاندې کولو مکلف کړي.

(۶) د افغانستان بانک مکلف دی له بانکو او نورو پولې ادارو څخه راټول شوي احصائيو ارقام د سیاست گذارۍ د اړتیاوو مطابق د عامې خبرتیا او د نړيوالو ادارو په وړاندې د خپلو مسؤليتونو د سرته رسولو په منظور برابر او وړاندې کړي.

(۷) د افغانستان بانک کولای شي د خپلو څارنيزو، سیاست گذارۍ او احصائيو دندو او مسؤليتونو د پرمخ بيولو په منظور، بانکونه، استازي يې او نورې پولې ادارې د دوی د افرادو یا شرکتونو د خاصو معاملو په هکله د معلوماتو په برابرولو او وړاندې کولو مکلف کړي.

(۸) د افغانستان بانک مکلف دی د احصائيو معلوماتو له خپرولو د مخه چې د هغو له امله د اشخاصو او تشبثاتو سوداگريز اړيکي، عامو خلکو ته برېښه (افشاء) کېږي، د هغو کتبي موافقه واخلي.

(۹) د افغانستان بانک کولای شي څارونکو او نورو واکمنو مراجعوته د دوی د رسمي دندو د سرته رسولو لپاره د افرادو او خاصو شرکتونو د معاملو په هکله د بانکي او پولې رېکارډونو د محرمیت په باب معلومات برابر کړي.

(۱۰) د افغانستان بانک کولای شي د بانکونو، پولې ادارو او د دوی د استازو (اېجنټانو) او ادارې پر خلاف د هغو لخوا د نابشپړو معلوماتو د برابرولو، په رپوټ ورکونه کې د ځنډ، د نه رپوټ ورکونې، د غیر مؤثقي رپوټ ورکونې په صورت کې تعزیرات وضع کړي.

(۱۱) هغه شخص چې د دې مادې د حکم په موجب، د افغانستان بانک ته د احصائيو معلوماتو په برابرولو مؤظف کېږي، د اړوندو

۱۰۸ د افغانستان بانک قانون

مقرراتو د شرایطو مطابق د اطلاعاتو په برابرولو او وړاندې کولو مکلف دی، د احصائیوي اطلاعاتو له برابرولو څخه اهمال جرم گڼل کېږي، مرتکب یې په حبس چې له شپږو میاشتو څخه زیات نه وي یا نقدي جریمه چې له دوولسو زرو افغانیو څخه زیاته نه وي یا دواړو په جزاء محکومېږي.

مصنویتونه

یوسلو اتلسمه ماده:

(۱) د افغانستان بانک د عالی شوری غړي، د ټولو رئیس، مرستیال، د ټولو ناظر، کارکوونکی یا استازی او د تصفیې مدیر چې د دې قانون یا د بانکوالۍ د قانون د حکمونو مطابق مقررېږي، د دندې د اجراء په وخت کې له خپل عمل یا تېروتنې (اشتباه) څخه د راپیدا شوي زیان د جبران مسئول ندي، خو دا چې اعمال یې له ناوړه (سوء) نیت څخه راپیدا شوي وي.

(۲) د افغانستان بانک د لاندې مالیاتو او محصولاتو له ورکړې څخه معاف دی:

- ۱- پر عایداتو یا گټو باندې مالیات یا گټي.
- ۲- پر شتمنیو باندې د شخصي املاکو مالیات.
- ۳- د وجوهو پر انتقال یا نورو مالي معاملو باندې مالیات.
- ۴- هغه مالیات چې د صکوکو په ډول د بهالرونکو سندونو او بانکونو پر صادرو لږ وضع کېږي.
- ۵- گمرکي محصولات، وارداتي محصولات، د خرڅلاو مالیات، د سرو زرو، بانکونو او سکو پر واردولو باندې پر اضافه شوي ارزښت مالیات چې د افغانستان بانک ته انتقالېږي.
- ۶- د سرو زرو، بانکونو او سکو پر کورنیو زېرمو باندې د خرڅلاو مالیات.

د افغانستان بانک قانون ۱۰۹

(۳) د افغانستان بانک، پرمنقولو شتمنیو باندې د مالیاتو د ورکړې په اړه، پر نورو وزارتونو او ادارو باندې د نافذو قوانینو د حکمونو تابع دی.

(۴) د افغانستان بانک د نورو مالیاتو او محصولاتو په ورکړه مکلف دی، خو دا چې قانون بل ډول حکم کړی وي.

د وړ ادارې معیارونه

یوسلو نولسمه ماده:

(۱) د افغانستان بانک مکلف دی، سپارل شوي هدفونه، د قانون د حکمونو مطابق لاس ته راوړي.

(۲) د افغانستان بانک مکلف دی، خپل تصمیمونه د قانون د حکمونو مطابق په بې پلوی سره ونیسي.

(۳) د افغانستان بانک مکلف دی، د محدودیتونو د وضع کولو په وخت کې د فعالیت په سرته رسولو او د خدمتونو په برابرولو کې د ګټو تناسب په پام کې ولري.

اماني حسابونه

یوسلو شلمه ماده:

د افغانستان بانک کولای شي، دولت یا نورو دولتي ادارو یا مؤسسو ته د ورکړل شوو بهرنیو مبالغو د ادارې او ساتنې په منظور، د موافقه لیک د شرایطو مطابق، په خپلو دفترونو کې امانې حسابونه افتتاح کړي. په دغو حسابونو کې ثبت شوي شتمني د هغه د ثبت شوو بدیهیو په وړاندې د ګټې اخیستنې وړ دي یا د موافقه لیک د شرایطو مطابق، پدې برخه کې اجراءات صورت مومي. نورې شتمني د بدیهیو په وړاندې د ګټې اخیستنې وړ ندي.

د افغانستان بانک کولای شي د دغو حسابونو د ادارې په مقابل کې حق الزحمه واخلي.

د جواز او ثبت نه لرونکي اشخاص

یوسلو یوویشتمه ماده:

(۱) د افغانستان بانک کولای شي، د حسابونو، دفترونو او ثبت د نورو ریکاردونو د پلټنې او څېړنې په منظور، د اړتیا په صورت کې جبراً د هغو اشخاصو دفترونو ته ور ننوځي چې له جواز او ثبت پرته فعالیت کوي، پدې صورت کې اړوندې امنیتي مراجع مکلفي دي له د افغانستان بانک سره همکاري وکړي.

(۲) په هغه صورت کې چې شخص یا مؤسسه د جواز له لرلو او ثبت پرته فعالیت وکړي. د افغانستان بانک د یوې اونۍ په موده کې د دغو فعالیتونو د درولو (توقف) په منظور هغو ته دستور ورکوي، د سرغړونې په صورت کې د افغانستان بانک موضوع د مالي شخړو د حل کمېسیون ته وړاندې کوي.

کمېسیون کولای شي، د افغانستان بانک په واسطه د سرغړونکي د شتمنیو، دفترونو او سندونو د ضبطولو امر صادر کړي، کمېسیون مکلف دی د یوې اونۍ په موده کې، د څېړنې په جلسه کې د گډون په غرض، طرفینو ته بلنه ورکړي.

د څېړنې په پای کې کمېسیون کولای شي د بانکوالۍ د قانون مطابق، د شخص د شتمنیو د لیلام امر ورکړي یا ضبط لغو کړي او د افغانستان بانک د زبان په جبران مکلف کاندې.

د انحلال په صورت کې تر لاسه شوي عایدات د کمېسیون د لگښتونو او د افغانستان بانک د نورو لگښتونو د امانت اېښودونکو د ودیعو لپاره د ترجیح په ترتیب سره وپشل کېږي. نورې شتمنۍ خاوندانو ته مستردېږي یا ضبطېږي.

سرغړونې

یوسلو دوه ویشتمه ماده:

لډې قانون څخه هر ډول سرغړونه چې جزاء یې په بل ډول سره مشخص شوې نه وي، د جزاء د قانون له پنځه سوه شلمې مادې سره په مطابقت کې د قباحه د جرم او د دغو مقرراتو د نه موجودیت په صورت کې، د جزاء د قانون له څلور سوه اتلسمې مادې څخه د سرغړونې په توګه ګڼل کېږي او د عدلي تعقیب وړ ده.

د مقرراتو وضع کول

یوسلو درویشتمه ماده:

د افغانستان بانک کولای شي، د دې قانون د بڼه تطبیق په منظور، مقررات وضع کړي.

څوارلسم فصل

انتقالي حکمونه

د قرار دادونو او معاملو مرعي الاجراء والي

یوسلو څلېریشتمه ماده:

قرارداد، خرڅلاو، برأت، سند یا بهالرونکی سند، معامله، موضوع یا هغه شی چې په پیسو پورې تړلی یا د پیسو په ورکړې یا د ورکړې په مکلفیت کې شامل وي، په هغه صورت کې چې د دې قانون له انفاذ څخه د مخه پیل یا یې تحقق موندلی وي، مرعي الاجراء ګڼل کېږي.

د سوداګریزې بانکوالۍ خدمتونه

یوسلو پنځه ویشتمه ماده:

په هغه صورت کې چې د هېواد په نورو ځایونو کې سوداګریز بانکي خدمتونه ممکن نه وي، د افغانستان بانک کولای شي دغه خدمتونه

۱۱۲ د افغانستان بانک قانون

د دوو کلونو لپاره په خپلو دفترونو کې د سوداگریزو حسابونو د لرونکو لپاره چې په سوداگریزه فعاله راکړه ورکړه باندې بوخت وي، وړاندې کړي. په هغه صورت کې چې بانک په یوه سیمه کې د سوداگریزو بانکي خدمتونو په سرته رسولو قادر شي.

د افغانستان بانک کولای شي په لیکلې خبرتیا سره خپلو مشتریانو ته دغه خدمتونه پای ته ورسوي او حسابونه یې بند کړي. د سوداگریزو بانکي خدمتونو وړاندې کول یا نه وړاندې کول، د دې مادې مطابق نشي کولای د دې خدمتونو د وړاندې کولو لپاره د افغانستان بانک په واسطه د بشپړو شوو موافقه لیکونو پر اعتبار اغېزه ولري.

د خبرني خپلواکه کمیته

یو سلو شپږو شتمه ماده:

د دې قانون د انفاذ له نېټې څخه وروسته د یوې میاشتي مودې په ترڅ کې له کورنیو، بهرنیو او نړیوالو متخصصینو څخه جوړ د خبرونکو، مرکزي بانکوالی، د متخصصینو او عنداللزوم د نورو متخصصینو په گډون یوه خپلواکه کمیته جوړېږي ترڅو د افغانستان بانک ټولې شتمنۍ او بدیهې، د مشروطو شتمنیو او بدیهیو، په دولتي تصدیو کې د افغانستان بانک د ونډو او په بهرنیو حسابونو کې د افغانستان بانک د نقدو وجوهو او موجودو سرو زرو په شمول، د هغه شتمنۍ وټاکي او ویې ارزوي او یو بیلابیل شیت چې د حساب خبرني له نړیوالو معیارونو سره په مطابقت کې د بهرنیو خپلواکو خبرونکو په واسطه خپرل شوي وي، تصویب کړي.

د هغه د جوړېدو له نېټې څخه د پنځو میاشتو په ترڅ کې کمیټې د دغو معلوماتو پر بنسټ په لاندې مواردو کې خپل وړاندېزونه وړاندې کوي:

۱- د افغانستان بانک د مجازې پانگې میزان.

د افغانستان بانک قانون ۱۱۳

۲- د افغانستان بانک زېرمه ایزو حسابونو ته د وجوهو د تخصیص میکانیزم.

۳- په دولتي تصدیو کې د افغانستان بانک د ونډو د پلورلو یا خوشې کولو او د نورو غیرمرتبطو شتمنیو د پل و هلو (ردیابی) پروسه.

۴- له د افغانستان بانک څخه د تېرو حکومتونو پورونې.

تصدیو ته اسعاري حسابونه

یو سلو اووه ویلشمه ماده:

د افغانستان بانک مکلف دی، د دې قانون له انفاذ وروسته د شپږو میاشتو مودې په ترڅ کې، په یو اړخیز ډول ټول هغه حسابونه چې د کورنیو تصدیو په استازیتوب یې په بهرنیو مالي مؤسسو کې افتتاح کړيدي او ساتل کېږي، بند او منحل کړي او پر دغو حسابونو باندې د تطبیق وړ ټول موافقه لیکونه فسخ او د دغو حسابونو د پاتو شتمنیو خالص ټول (مجموعي) مبلغ دولت ته را و گرځوي، د دغو شتمنیو د خالص مجموع مبلغ محاسبه، له دغو حسابونو سره په رابطه کې له د افغانستان بانک څخه د دغو تصدیو د بدیهیو د مجموعي مبلغ له وضع کولو وروسته، په افغانیو باندې د دغو ټولو حسابونو د ټولې شتمنۍ له جمعې څخه عبارت ده. د یوه حساب د شتمنیو د خالص مجموعي مبلغ د محاسبې لپاره فقط د یوه حساب د هماغې ورځې د مبادلې ورکړل شوی نرخ، د اعتبار وړ دی. په هغه صورت کې چې د شتمنیو خالص مجموعي مبلغ منفي وي، دولت دغه مبلغ د افغانستان بانک د خبرتیا له ترلاسه کولو وروسته، د شپږو میاشتو په ترڅ کې ورکوي.

د جواز نوي کول

یوسلو اته ویستمه ماده:

اشخاص مکلف دي د دغه قانون له انفاذ وروسته د شپږو میاشتو په موده کې د جواز د نوي کولو لپاره د افغانستان بانک ته غوښتنلیک ورکړي.

د غوښتنلیک د ردېدو په صورت کې، پخوانی جواز لغو کېږي.

د مالیې دوزیر په واسطه د عالی شوري د یوه غړي معرفي کول

یو سلو نهه ویستمه ماده:

د دې قانون له انفاذ وروسته، د دريو لومړيو کلونو په بهیر کې، د افغانستان بانک د عالی شوري له غړو څخه د یوه تن مقررېدل (د ټولو د رئیس او لومړي مرستیال پرته) د مالیې د وزیر په وړاندیز صورت مومي.

د تابعیت د اصل تعلیق

یو سلو دېرشمه ماده:

د دې قانون له انفاذ وروسته، د دوو کلونو په ترڅ کې، په عالی شوري او عامل هیئت کې د غړیتوب په منظور، د افغانستان د تابعیت د درلودلو اړتیا د تعلیق په حالت کې راځي.

په سیاسي فعالیتونو پورې د اړوندو موادو د نفاذ ځنډ بدل

یوسلو یو دېرشمه ماده:

د سیاسي فعالیتونو په اړه د څلورمې مادې د (۵) فقرې او د دوولسمې مادې د (۱) فقرې د (۸) جزء حکمونه، د هغې ادارې له لومړۍ ورځې څخه چې د افغانستان د انتقالی اسلامي دولت پرځای کښېني، نافذېږي.

د احتیاطي مقرراتو تدریجي تطبیق

یو سلو دوه دېرشمه ماده:

(۱) د افغانستان بانک مکلف دی هغه احتیاطي تدبیرونه چې د دې قانون او د بانکوالۍ د قانون په موجب اړین ګڼل کېږي، مقررات وضع او هغه د دې قانون له نافذېدو وروسته د دريو کلونو په موده کې تدریجاً تطبیق کړي.

(۲) په هغه صورت کې چې د افغانستان بانک د خپلو څارنیزو دندو په سرته رسولو قادر نه وي، کولای شي د بهرنیو اسعارو صرافان، د ورکړې د سیستم مجریان، د پولې او بهالرونکو سندونو د خدمتونو برابر وونکي او نور هغه اشخاص چې د دې قانون او د افغانستان بانک د بانکوالۍ د قانون په موجب پر هغو باندې د څارنې واک (صلاحیت) لري، د دې مادې د (۱) فقرې له حکم څخه معاف کړي.

د عالي شوري د غړو د تقرر په هکله حکم

یوسلو دري دېرشمه ماده:

د ملي شوري دننه موجودیت په صورت کې، د افغانستان بانک د عالي شوري غړي، د افغانستان د جمهور رئیس لخوا مقررېږي.

انفاذ

یو سلو څلور دېرشمه ماده:

دغه قانون د توشیح له نېټې څخه نافذ دی او په رسمي جریده کې دې خپور شي او په خپرېدو سره یې، د ۱۳۷۷/۸/۱۶ نېټې په (۷۷۰) ګڼه رسمي جریده کې خپور شوی د پیسو او بانکوالۍ قانون او نور اړوند تقنیني سندونه او مغایر حکمونه لغو ګڼل کېږي.

تعديل ماده هفتم قانون دد افغانستان بانك

۱۱۸ د افغانستان بانک قانون تعديلات

د افغانستان بانک د قانون په اوومه ماده کې د حذف او تعديل
په هکله د افغانستان د اسلامي جمهوريت د رئيس
فرمان

گڼه: (۴۲)

نېټه: ۱۳۸۸/۱۱/۲۷

لومړۍ ماده:

د افغانستان د اساسي قانون په نهه او يایمه ماده کې د درج
شوي حکم سره سم د افغانستان بانک د قانون په اوومه ماده
کې حذف او تعديل چې د وزيرانو شوري د ۸/۱۱/
۱۳۸۸ نېټې د (۳۲) گڼې مصوبې پر بنسټ په دوو مادو کې
تأیید شوی، توشیح کوم .

دوه يمه ماده:

د عدليې وزير او په پارلماني چارو کې د دولت وزير مؤظف
دي ، دغه فرمان د ملي شوري د لومړنۍ غونډې د جوړېدو له
نېټې څخه د (۳۰) ورځو مودې په ترڅ کې ،
هغې شوري ته وړاندې کړي .

درېيمه ماده:

دغه فرمان د توشیح له نېټې څخه نافذ او د نوموړي حذف او
تعديل سره يو ځای دی په رسمي جریده کې خپور شي .

حامد کرزی

د افغانستان د اسلامي جمهوريت رئيس

د افغانستان بانک د قانون د اوومې مادې د حذف او تعديل په
هکله د افغانستان د اسلامي جمهوريت د وزيرانو د شوري
مصوبه

گڼه : (۳۲)

نېټه : ۱۳۸۸/۸/۱۱

د افغانستان د اسلامي جمهوريت د وزيرانو شوري د
۱۳۸۲/۱۱/۳۰ نېټې په خپله غونډه کې د
نېټې په (۸۱۹) گڼه رسمي جريده کې خپور شوي د افغانستان
بانک د قانون په اوومه ماده کې حذف او تعديل تصويب کړی
دی، منظورم.

حامد کرزی

د افغانستان د اسلامي جمهوريت رئيس

۱۲۰ د افغانستان بانک قانون تعديلات

د افغانستان بانک د قانون په اوومه ماده کې حذف او تعديل

لومړۍ ماده:

د ۱۳۸۲/۱۱/۳۰ نېټې په (۸۱۹) گڼه رسمي جريده کې خپور شوی د افغانستان بانک د قانون داوومې مادې (۲) فقره دې حذف او ددې مادې په (۳) فقره کې درج شوی متن دې د (۲) فقرې په توگه تعديل شي.

دوه يمه ماده :

دغه حذف او تعديل د توشېح له نېټې څخه نافذ او په رسمي جريده کې دی خپور شي.